

QOY ƏDALƏT ZƏFƏR ÇALSIN!



"SƏS" qəzeti mənim
üçün ən əziz qəzetdir

Ilham Əliyev

SƏS



Qəzet 1991-ci il yanvarın 11-dən çıxır

№ 138 (5858) 1 avqust 2019-cu il. "Əlincə" Azərbaycan Xeyriyyə Cəmiyyətinin orqanı. Qiyməti 40 qəpik

"Azərbaycan dayanıqlı inkişaf yolu ilə gedir"

Prezident İlham Əliyevin yanında sosial-iqtisadi sahə ilə bağlı müşavirə keçirilib



Səh → 2

5

"Müxalifətin ölkəmizə qarşı böhtan atanlarla bir sırada dayanmaları bağışlanan deyil"




6

Düşmənin təxribatları davam edir:
1 sərhədcimiz yaralandı



10

1 Avqust
Azərbaycan Dili və
Əlifbası Günüdür



1 avqust 2019-cu il

“Azərbaycan dayanıqlı inkişaf yolu ilə gedir”

Prezident İlham Əliyevin yanında sosial-iqtisadi sahə ilə bağlı müşavirə keçirilib



“Siyasətimizin mərkəzində Azərbaycan vətəndaşı dayanır”

İyulun 31-də Azərbaycan Respublikasının Prezidenti İlham Əliyevin yanında sosial-iqtisadi sahə ilə bağlı müşavirə keçirilib. AZƏRTAC xəbər verir ki, Prezident İlham Əliyev bu ilin əvvəlində qarşıya qoyulan vəzifələrin icra edildiyini, ölkəmizin inamla inkişaf etdiyini, böyük infrastruktur layihələrinin həyata keçirildiyini, ümumi iqtisadi vəziyyətin çox müsbət olduğunu bildirdi. Dövlətimizin başçısı bu ilin altı ayında iqtisadiyyatın, qeyri-neft sektorunun, qeyri-neft sənayesinin və kənd təsərrüfatının artdığını vurğuladı.

şırıqlarını verdi, istehlak bazarının daim nəzarətdə saxlanılmasının zəruriliyini qeyd etdi. Dövlətimizin başçısı küçələrin işıqlandırılması, məişət tullantılarının idarə olunması, şəhərətrafi dəmiryolu xəttinin çəkilişi, inşaat sektorunun canlandırılması istiqamətlərində görülməsi vacib işlərdən danışdı, ölkəmizin innovasiyalar, müasir idarəetmə yolu ilə inkişaf etdirilməsi-

“Əhalinin rifahı, yaşayış səviyyəsi daim diqqət mərkəzində saxlanılır”

Qoyulan investisiyaların, aparılan islahatların, verilən subsidiyaların, kənd təsərrüfatına elmi yanaşmanın öz nəticəsini verdiyini qeyd edən dövlətimizin başçısı bu sahənin gələcəkdə də dayanıqlı inkişaf edəcəyinə əminliyini bildirdi. Altı ayda ölkə iqtisadiyyatına 6 milyard dollardan çox sərmayə qoyulduğunu, bunun böyük hissəsinin qeyri-neft sektorunun payına düşdüyünü deyən Prezident İlham Əliyev ilin əvvəlindən böyük sosial paketin təsdiqləndiyini və əhalinin rifahının, yaşayış səviyyəsinin daim diqqət mərkəzində saxlanıldığını bildirdi.

Bu ilin əvvəlində regionların sosial-iqtisadi inkişafına həsr olunan dördüncü Dövlət Proqramının qəbul olunduğunu vurğulayan dövlətimizin başçısı həm elektrik enerjisi,

həm qazlaşdırma, həm də içməli su sahələrində gözəl nəticələrin əldə edildiyini diqqətə çatdırdı. Prezident İlham Əliyev yol infrastrukturunu ilə bağlı görülən işlərdən danışdı, büdcə daxilolmalarının, eyni zamanda, valyuta ehtiyatlarının artdığını, manatın məzənnəsinin sabit qaldığını vurğuladı.

Əmək və Əhalinin Sosial Müdafiəsi naziri Sahil Babayev, İqtisadiyyat naziri Şahin Mustafayev, Mərkəzi Bankın İdarə Heyətinin sədri Elman Rüstəmov, Vergilər naziri Mikayıl Cabbarov, Maliyyə naziri Samir Şerifov və Kənd Təsərrüfatı naziri İnam Kərimov görülən işlərlə bağlı məruzə etdilər.

İlin əvvəlindən 60 min yeni iş yerinin yaradıldığını deyən Prezident İlham Əliyev nağdsız ödənişlərin artırılması ilə bağlı tap-

nin əhəmiyyətinə toxundu.

Prezident İlham Əliyev paytaxtda icra edilən layihələrdən danışarkən kommunal təsərrüfatın yeniləndiyini, nümunəvi heyətlərin istifadəyə verildiyini, şəhər nəqliyyatının müasirləşdiyini bildirdi, paytaxtımızın abadlaşması və gözəlləşməsi üçün böyük işlərin görüldüyünü, yeni istirahət zonalarının yaradıldığını vurğuladı. “Azərbaycan dayanıqlı inkişaf yolu ilə gedir və siyasətimizin mərkəzində Azərbaycan vətəndaşı dayanır”, - deyən dövlətimizin başçısı ilin sonunadək nəzərdə tutulan bütün vəzifələrin icra ediləcəyinə əminliyini bildirdi.

Rəsmi xronika

Prezident İlham Əliyev Mingəçevir Dövlət Universitetinin rektoru təyin edilməsi haqqında Sərəncam imzalayıb. Sərəncama əsasən, Şahin Vaqif oğlu Bayramov Mingəçevir Dövlət Universitetinin rektoru təyin edilir.

* * *

Prezident İlham Əliyev V.M.Vəliyevin Azərbaycan Texniki Universitetinin rektoru təyin edilməsi haqqında Sərəncam imzalayıb. Sərəncama əsasən, Vilayət Məmməd oğlu Vəliyev Azərbaycan Texniki Universitetinin rektoru təyin edilir.

* * *

Prezident İlham Əliyev Azərbaycan kino sahəsi işçilərinin “Tərəqqi” medalı ilə təltif edilməsi haqqında Sərəncam imzalayıb.

* * *

Prezident İlham Əliyev bir qrup kino xadiminə fəxri adların verilməsi barədə Sərəncam imzalayıb.

* * *

Prezident İlham Əliyev “Banklar haqqında” Azərbaycan Respublikasının Qanununda dəyişiklik edilməsi barədə” Azərbaycan Respublikasının 2019-cu il 13 iyun tarixli 1611-VQD nömrəli Qanununun tətbiqi haqqında Sərəncam imzalayıb.

* * *

Prezident İlham Əliyev “Dövlət rüsumu haqqında” Azərbaycan Respublikasının Qanununda dəyişiklik edilməsi barədə” Azərbaycan Respublikasının 2019-cu il 13 iyun tarixli 1606-VQD nömrəli Qanununun tətbiqi və “Dövlət rüsumu haqqında” Azərbaycan Respublikası Qanununun tətbiq edilməsi barədə” Azərbaycan Respublikası Prezidentinin 2001-ci il 26 dekabr tarixli 621 nömrəli Fərmanında dəyişiklik edilməsi haqqında Fərman imzalayıb.

Bütün varlığı ilə xalqına xidmət edən LİDER!

Bu gerçəklik xalq və iqtidar birliyinin bariz təcəssümüdür



Gəlin müqayisə aparaq ki, hansı dövlətin başçısı öz xalqına bu qədər yaxın və səmimi olub? Bu gün dünyanın istər aparıcı, istərsə də qeyri-aparıcı dövlətlərində baş verən çoxsaylı siyasi kataklizmlər, böhranlar, baş verən və artan narazılıqlar fonunda Azərbaycanda yürüdülmüş siyasət, əsrarəngiz model olaraq təqdim olunmaqdadır. Yuxarıda qeyd olunan sualın cavabı olaraq, əslində, cavabı hansı istiqamətdən başlamağın da çətinliyini çəkirəm...

Prezident İlham Əliyev:
"Bəlkə də dünyada öz vətəndaşına bu qədər qayğı və diqqət göstərən ikinci ölkə yoxdur"

Bəli, dövlət başçısının bu cavabı Azərbaycan dövlətinin sosial siyasətinin fəlsəfəsi və iqtisadi inkişafın nəticələrinin əhalinin rifah halının yüksəldilməsinə yönəldilən real sübutudur. Bu prinsip hər gün daha geniş şəkildə davam etdirilir. Xüsusən, ötən illərdə dünyada hökm sürən maliyyə böhranı bir çox ölkələrdə sosial problemləri kəskinləşdirdiyi halda, ölkəmizdə sosial layihələr və iqtisadi islahatların icrası zəifləmədi, hətta əvvəlki sürətlə davam etdirildi.

2017-2018-ci illərin iqtisadi göstəricilərinə rəğmən, demək olar ki, Azərbaycanda əhalinin alıcılıq qabiliyyəti xeyli artıb. Azəminatlı təbəqə dövlət tərəfindən sosial müdafiəyə cəlb olunub. Nəticədə, ölkəmizin inkişafyönümlü iqtisadi siyasəti sosial sahənin də yüksəlməsinə, vətəndaşların rifah halının yaxşılaşmasına gətirib çıxarıb. Bu gün dövlətimizin başçısının rəhbərliyi ilə ölkəmizdə dünyaya nümunə göstərilən bir inkişaf modeli formalaşmışdır. Məhz bu müsbət tendensiyaların mövcudluğu səbəbindən, iqtisadi və siyasi sabitliyimiz davamlıdır. Bu amilləri yüksək qiymətləndirən Prezident İlham Əliyev bildirir ki, dünyanı bürüyən böhranlardan asılı olmayaraq, Azərbaycanın inkişafı və ölkədəki ictimai-siyasi sabitlik bizim üçün böyük sərvətimizdir.

Ən önəmli məqam isə, ondan ibarətdir

ki, Azərbaycan dövlətinin həyata keçirdiyi sosial siyasətin mərkəzində Azərbaycan vətəndaşının firavan yaşam tərzini dayandır. Məhz Prezident İlham Əliyevin rəhbərliyi ilə, ötən dövr ərzində, əhalinin sosial rifahının yüksəldilməsi və sosial infrastrukturun ən müasir standartlara uyğun tərzdə yenidən qurulması istiqamətində məqsədyönlü siyasət həyata keçirilmiş və mühüm uğurlar əldə olunmuşdur. Xüsusən, sosial məsələlərin həlli ilə bağlı ölkədə çoxsaylı dövlət proqramları, böyük layihələr həyata keçirilmiş, regionların sosial-iqtisadi inkişafına dair dörd Dövlət Proqramı, həmin sənədlərə çoxsaylı əlavələr qəbul olunmuş və icra edilmişdir. Çox önəmli faktır ki, hər il ölkəmizin başçısının imzaladığı fərman və sərəncamların 65 faizi, məhz sosialyönümlüdür.

Əslində, dövlət başçımız bu siyasətini 16 ildir ki, davam etdirir, ancaq hazırkı məqamda həmin siyasət daha aşkar görünməkdədir. Yeni İlham Əliyev deyərək, xalq yalnız dövlət başçısı deyil, həm də bir qayğıkeş şəxsiyyət, böyüklük rəmzi, ağsaqqala, ağbircəyə sonsuz hörmət bəsləyən Vətən övladı görür və həmişə də bu qayğı görünməkdədir. Hələ 2016-cı ilin aprel zəfəri zamanı Azərbaycan xalqı bir yumruq kimi birləşib, cəbhədə yağı düşməne layiqli cavab verən və işğal altındakı torpaqlarımızın bir hissəsini azad edən ordumuza möhtəşəm dəstəyini göstərdi. Bu dəstək Ali Baş Komandanımıza verilən dəstək idi və hər kəs veriləcək əmrə tabe olduğunu nümayiş etdirirdi. Bu dəstək dağı belə yerindən oynadan xalqın dəstəyi və birliyi idi! Bu dəstəyin, xalqın dövlətinə olan etibar və inamının sübutudur.

Bu inamın sübutu son 16 ildə çox güclü və sürətli inkişaf edən Azərbaycandır

Son 16 ildə əldə olunan uğurlara diqqət yetirmək kifayətdir ki, bu reallığı görəsən. Çox güclü və sürətli inkişaf yolu keçən və bu illərdə əldə edilən uğurlar, qarşıya qoyulmuş vəzifələr, bütövlükdə isə, ölkəmizin rəhbərliyi tərəfindən atılan hər bir addım, bilavasitə xalqımızın rifah halının gücləndirilməsinə, müstəqilliyimizin təməllərinin daha möhkəm

təməllərə söykənməsinə hesablanıb. İstər daxili, istər xarici, istər sosial-iqtisadi, istərsə də digər sahələri əhatə edən bu yüksəlişin əsasında isə, əlbəttə ki, xalq-iqtidar vəhdəti dayanıb.

Prezident İlham Əliyevin sosial siyasətində şəhid ailələrinin, müharibə əlilləri və veteranlarının həyat şəraitinin yaxşılaşdırılması da prioritet məsələdir. Ölkəmizin başçısının iştirakı ilə Bakının Qaradağ rayonunun Lökbatan qəsəbəsində Qarabağ, Böyük Vətən müharibələri, Çernobil əlillərinə və şəhid ailələrinə mənzillərin və avtomobillərin verilməsi mərasimində Prezident İlham Əliyev bildirdi ki, son iyirmi il ərzində şəhid ailələrinə, müharibə əlillərinə 5500-dən çox fərdi ev və mənzil, həmçinin, altı mindən çox minik maşını da verilib. İlin sonuna kimi, dövlət başçısı daha 300 mənzilin bu kateqoriyadan olan insanlara verəcəyini də bildirdi. Beləliklə, cari ildə ehtiyacı olan 500-ə yaxın insan mənzillə təmin ediləcək.

Ölkə rəhbəri, həmçinin, vurğuladı ki, bu sahədə görülməli işlər də çoxdur. Belə ki, hazırda 4 minə yaxın insan mənzil növbəsindədir. Onların da tezliklə mənzillə təmin edilməsi üçün vaxtaşırı büdcədən pul ayrılacaq. Bir sözlə, bu kateqoriyadan olan insanlar arxayın ola bilərlər ki, dövlətin qayğısından bəhrələnəcəklər.

Son 15 ildə yoxsulluğun səviyyəsi 9 dəfə azalmış, yeni açılan iş yerlərinin sayı isə 3 dəfə artmışdır

Son 15 ildə hər il yeni iş yerlərinin açılması, yeni istehsalat müəssisələrinin, emal zavodlarının yaradılması, artıq bir ənənə halını almışdır. Belə ki, bu dövr ərzində, işsizlik və yoxsulluq 49 faizdən 4,5 faizə düşmüşdür. Ölkədə minlərlə yeni müəssisə yaradılmaqla, 1 milyon 700 minədən çox yeni iş yeri açılmışdır. 3 mindən çox məktəb, altı yüzdən çox tibb ocağı tikilmiş və ya əsaslı şəkildə təmir edilmişdir. Bölgələrdə 40-dan çox Olimpiya İdman Kompleksi, sosial və mədəniyyət obyektləri inşa edilmiş, Gənclər evi, tarix-diyarşünaslıq muzeyləri, digər çoxsaylı sosial və mədəni obyektlər tikil-

rək, əhalinin istifadəsinə verilmiş, yeni parklar, istirahət mərkəzləri yaradılmış və s. tədbirlər həyata keçirilmişdir.

Ən önəmli məsələlərdən biri də ölkədəki qazlaşdırmanın son 7 ildə 51 faiz səviyyəsindən 93 faizə qalxmasıdır ki, bu ilin sonunadək bu göstəricinin 95 faizə yüksəldilməsi planlaşdırılır. Bu dövrdə, hətta sovetlər dövründə qaz verilməyən yaşayış məntəqələri qazlaşdırılmışdır. MDB məkanında yeni yolların ən çox çəkilişinə görə də öndəyik. Son bir neçə ildə 11 min kilometrədən çox avtomobil yolu çəkilmiş, təkçə magistral və şəhərlərarası yollar deyil, həmçinin, kəndlərarası yollar ən qabaqcıl standartlar səviyyəsində yenidən qurulmuşdur.

Regionlardan Bakıya yeni su xətti çəkilmiş, paytaxtın fasiləsiz su təminatı 80 faizə çatmışdır. Həmçinin, regionlarda modul tipli sutemizləyici qurğular quraşdırılmış, əhalinin içməli su ilə təminatı yaxşılaşdırılmışdır. Kənd təsərrüfatını stimullaşdırmaq üçün böyük meliorativ tədbirlər görülmüş, yüz minlərlə hektar torpaq dövrüyyəyə buraxılmışdır. Dörd su anbarı - Taxtakörpü, Şəmkirçay, Tovuzçay və Göytəpə su anbarları tikilərək, istifadəyə verilmişdir.

Pambıqçılıq, baramaçılıq, üzümçülük, tütünçülük və digər sahələrin inkişaf etdirilməsi istiqamətində görülmüş işlər nəticəsində, 400 mindən artıq vətəndaş işlə təmin olunmuşdur. Azərbaycan sahibkarlarına 2 milyard manatdan artıq güzəştli şərtlərlə kreditlər verilməsi, bunun hesabına yeni istehsal sahələri, çoxsaylı iş yerləri yaradılmışdır. Məcburi köçkünlər üçün 100-ə yaxın qəsəbə inşa edilmiş, 250 minədən çox məcburi köçkün yeni müasir mənzillərlə təmin edilmiş, ölkədə bütün çadır şəhərcikləri ləğv olunmuşdur. Qeyri-neft sektorunda önəmli sahə olan turizmin inkişaf etdirilməsi məqsədilə məqsədyönlü tədbirlər həyata keçirilmiş, çoxlu sayda 5 ulduzlu otellər də daxil olmaqla, 300-dən çox mehmanxana tikilmişdir. Bölgələrdə 6 hava limanı tikilmiş, Heydər Əliyev Beynəlxalq Aeroportunun yeni terminalı istifadəyə verilmişdir.

Azərbaycanın dünyanı heyran edəcək sosial hədəfi: 2025-ci ilədək ölkədəki evsizlərin sayını minimuma endirmək

Bu illər ərzində maaşlar, pensiyalar və digər sosial ödənişlər dəfələrlə artırılmış, ölkədə sosial evlərin inşası ilə bağlı böyük layihənin icrasına başlanmış, bu məqsədlə Mənzil İnşaatı Dövlət Agentliyi yaradılmışdır. Bakının köhnə və istifadə müddəti bitmiş binalarının yerində müasir mənzillərin inşası ilə bağlı yeni təşəbbüsə start verilmişdir. Eyni zamanda, sosial siyasətin ən önəmli istiqaməti olan müharibə iştirakçıları, şəhid ailələrinin, əlillərin, hərbiçilərin, alimlərin, KİV işçilərinin sosial təminatının yüksəldilməsi, mənzil-məişət problemlərinin həlli ilə bağlı çoxsaylı tədbirlər həyata keçirilmişdir. Artıq sosial mənzillərin Bakının bir neçə ərazisində tikintisinə başlanılıb. Hətta Yasamal rayonunda 2018-ci ildə ilk mənzillərin verilməsinə başlanılacaq. Ümumiyyətlə, bu gün qarşıya qoyulan əsas hədəflərdən biri də 2025-ci ilədək evsizlərin sayını minimuma endirməkdir.

Bir sözlə, bütün bunlar, bir daha təsdiq edir ki, Azərbaycan dövləti daim öz vətəndaşına qayğı ilə yanaşır, onun rifahının yüksəldilməsini, sosial problemlərinin həllini prioritet vəzifə kimi görür və bu istiqamətdə məqsədyönlü siyasət həyata keçirir.

RƏFİQƏ KAMALQIZI

1 avqust 2019-cu il

Azərbaycan sərhədləri sayıqlıqla qorunur

İlham Əliyev: “Sərhədlərimiz dostlarımızın üzünə açıqdır. Ancaq Azərbaycana pis niyyətlə gəlmək istəyənlər buna nail ola bilməyəcəklər”

Müasir dövrümüzdə, Azərbaycan müstəqil ölkə kimi, böyük nailiyyətlər əldə edib. Ölkə daxilində mövcud olan ictimai-siyasi sabitlik və əmin-amanlıq Azərbaycanın əldə etdiyi uğurlardır. Azərbaycan dünya miqyasında böyük nüfuza sahibdir, etibarlı tərəfdaşdır və regionda gedən proseslərdə fəal iştirak edir. Əldə olunan bu və ya digər nailiyyətlərlə yanaşı, ölkəmizin təhlükəsizliyinin qorunması istiqamətində də böyük işlər görülüb. Məlumdur ki, hər bir dövlətin ərazisini onun sərhədləri müəyyənləşdirir. Sərhəd müqəddəs məfhumudur. Azərbaycanın dövlət atributları olan himni, bayrağı və gerbi ölkənin müstəqilliyini təsdiq edən amillərdən biri olduğundan, sərhəd məfhumu, sərhəd anlayışı da bu suverenliyin qorunmasında müstəsna rol oynayır. Sərhədlərimizin qorunması Azərbaycan vətəndaşının qürur mənbəyi və iftixar hissəsidir. Bu sərhədlərin toxunulmazlığını təmin edən isə, sərhədçidir. Azərbaycan xalqı qarşısında böyük məsuliyyət hissi daşıyan sərhədçi bu günümüzün və sabahımızın qoruyucusudur desək, fikrimizdə yanılmırıq.

tinin yaradılması və ona mərkəzi icra hakimiyyəti orqanı statusunun verilməsi ilə Azərbaycan sərhədçilərinin fəaliyyəti keyfiyyətcə yeni mərhələyə qədəm qoydu. Dövlət Sərhəd Xidməti qarşısında müasir dövrün tələblərinə uyğun olaraq, yeni vəzifələr qoyuldu və sərhəd təhlükəsizliyinin təminatı məsələlərinin ən yüksək səviyyədə həll olunmasına başlandı.

2002-ci ilin oktyabr ayının 24-də sərhəd aviasiyası yaradıldı, DSX-nin balansına verilmiş təyyarə və vertolyotlar əsaslı təmir edilərək, xidmətə cəlb olundu, sərhədin havadan mühafizəsinin təşkili, dövlət sərhədində baş verən hadisələrə çevik reaksiya verilməsi və şəxsi heyətin təyinat yerinə vaxtında çatdırılması, dağlıq ərazilərdə və dənizdə xilasetmə əməliyyatlarının aparılması üçün sərhəd aviasiyasının istifadəsinə başlandı.

“HƏR BİR ÖLKƏNİN DÖVLƏT MÜSTƏQİLLİYİNİ VƏ ƏRAZİ BÜTÖVLÜYÜNÜ TƏSDİQ EDƏN AMİLLƏRDƏN BİRİ

mühafizəsi sisteminin təkmilləşdirilməsi və maddi-texniki bazanın gücləndirilməsi istiqamətində çoxsaylı uğurlar qazanılmışdır.

Bu gün Azərbaycan sərhədləri bütün istiqamətlərdə - quruda və dənizdə lazımi səviyyədə qorunur. Sahil Mühafizəsinin yeni bazası Xəzər dənizində dövlət maraqlarımızın yüksək səviyyədə qorunmasına, fasiləsiz müşahidə və nəzarət imkanlarının artırılmasına geniş imkanlar yaradıb. Dəniz sərhədlərinin müasir mühafizə sisteminin yaradılması məqsədilə sahilboyu texniki müşahidə məntəqələri şəbəkəsi yaradılıb.

Azərbaycan sərhədləri, demək olar ki, dost ölkələrlə əhatə olunub. Təkcə Ermənistanla Azərbaycan arasında müharibə gedir. Ermənistan hərbi təcavüzü ilə Azərbaycanın beynəlxalq təşkilatlar tərəfindən tanınmış sərhədlərini pozub. Sərhədçilərimizin göstərdiyi qəhrəmanlıq və cəsur qətiyyət, sərhədlərimiz qorunur. Əldə silah keçəndə sərhəddə keşik çəkən sərhədçilərimiz fədakarlıq göstərirlər. Ulu Öndər Heydər Əliyev ideyalarına, dövlətçiliyə və xalqa sə-



Azərbaycan müstəqillik əldə etdikdən sonra dövlət sərhədlərinin qorunması, əsas məsələ olaraq diqqətdə idi. Müstəqilliyimizin qorunmasında dövlət sərhədlərinin toxunulmazlığı əsas məsələ olaraq qarşıda dururdu. Azərbaycanın sərhəd mühafizəsi xidmətinin keyfiyyətcə yenidən təşkili, formalaşdırılması və inkişafı müasir tariximizin yaradıcısı Ulu Öndər Heydər Əliyevin adı ilə bağlıdır.

AZƏRBAYCAN SƏRHƏDÇİLƏRİNİN FƏALİYYƏTİ KEYFİYYƏTCƏ YENİ MƏRHƏLƏYƏ QƏDƏM QOYDU

Azərbaycan dövlət müstəqilliyini bərpa edəndən sonra, ölkəmizdə sərhəd infrastrukturunu mövcud deyildi. Sovet imperiyası

dövründə olan sərhəd infrastrukturunu, demək olar ki, tamamilə məhv edilmişdir. Ulu Öndərin rəhbərliyi altında, qısa müddət ərzində, Azərbaycanın sərhədlərində tikinti-quruculuq işləri başlanmışdır. Milli sərhəd mühafizəsinin formalaşdığı 1993-2002-ci illərdə dövlət sərhədlərinin etibarlı mühafizəsinin təşkili sahəsində böyük irəliləyişlərə nail olundu. Sərhədçi zabıt və gizirlərin, xüsusilə, ehtiyatdan xidmətə qəbul olunanların bilik və peşə bacarığını artırmaq məqsədi ilə sərhəd mühafizəsinin tərkibində 1994-cü ildə Kadrların Hazırlanması və Təkmilləşdirilməsi Kursları yaradıldı.

2002-ci ilin iyul ayının 31-də Ulu Öndər Heydər Əliyev Azərbaycan Respublikasının Dövlət Sərhəd Xidmətinin yaradılması barədə Fərman imzaladı. Dövlət Sərhəd Xidmə-

ONUN DÖVLƏT SƏRHƏDLƏRİ VƏ BU SƏRHƏDLƏRİN TOXUNULMAZLIĞIDIR”

Ümummilli Lider sərhəd mühafizəsinə daim yüksək diqqət və qayğı göstərərək, sərhədlərimizin toxunulmazlığının təmin edilməsini başlıca vəzifəsi kimi dəyərləndirirdi. “Hər bir ölkənin dövlət müstəqilliyini və ərazi bütövlüyünü təsdiq edən amillərdən biri onun dövlət sərhədləri və bu sərhədlərin toxunulmazlığıdır” deyən Ümummilli Lider Heydər Əliyevin müəyyənləşdirdiyi milli sərhəd siyasəti müasir dövrümüzdə Azərbaycan Respublikasının Prezidenti, Silahlı Qüvvələrin Ali Baş Komandanı Cənab İlham Əliyev tərəfindən uğurla davam etdirilir. Hazırda ölkəmizin sərhəd mühafizəsi dinamik inkişaf mərhələsindədir. Dövlət sərhədlərinin

daqətini dəfələrlə nümayiş etdirən Dövlət Sərhəd Xidmətinin şəxsi heyəti Azərbaycan Respublikasının Prezidenti İlham Əliyevin sərhədlərimizin mühafizəsinə göstərdiyi yüksək etimadı doğrultmaq üçün şərəflə və ləyaqətlə xidmət edir.

Azərbaycan qonşu dövlətlərlə - Gürcüstan, İran və Rusiya ilə sülh, qarşılıqlı anlaşma şəraitində yaşayır. Azərbaycan bütün dövlətlərlə əməkdaşlığa hazırdır, ölkəmizə səfər etməyə heç kəsə qadağa qoyulmur. Azərbaycan Prezidenti İlham Əliyevin vurğuladığı kimi: “Sərhədlərimiz dostlarımızın üzünə açıqdır. Ancaq Azərbaycana pis niyyətlə gəlmək istəyənlər buna nail ola bilməyəcəklər”.

Zümrüd BAYRAMOVA

Əli Əhmədov: "Müxalifətin ölkəmizə qarşı böhtan atanlarla bir sırada dayanmaları bağışlanan deyil"

Azərbaycan Respublikası Baş nazirinin müavini, Yeni Azərbaycan Partiyasının Sədr müavini - İcra katibi Əli Əhmədov öz rəsmi facebook sahifəsində paylaşım etdiyi "Azərbaycanın parlaq gələcəyi və müxalifətin xəyal qırılığı" sərəlvhəli məqaləsində gündüzmüzün ən aktual mövzularından birini şərh etmişdir.

Məqalədə qeyd olunur: "Azərbaycan Respublikasının XX əsrin sonlarında müstəqilliyinə qovuşan gənc dövlətlər sırasında ən uğurlularından biri olması bütün dünyada hamılıqla qəbul olunan gerçəkdir. İqtisadiyyatını 3,5 dəfə artırmaq, əhəlinin həyat səviyyəsini dəfələrlə yüksəltmək, möhtəşəm infrastruktur layihələri sayəsində ölkənin simasını büsbütün yeniləşdirmək, ən islahatçı dövlət adını qazanmaq və sair nailiyyətlər gənc dövlətlərdən heç də hamısına müyəsər olmamışdır. Gözlərimizin önündə, cəmiyyətimizin 15 il ərzində Bakının dünyanın ən gözəl səhərlərindən biri səviyyəsinə yüksəlməsi sözün əsl mənasında əfsanənin realığına çevrilməsidir. Üç dəniz əfsanəsinə, Bakı-Tbilisi-Ceyhan neft ixrac kəməri ideyasına əfsanədən həqiqətə çevirən Azərbaycan indi daha möhtəşəm möcüzələr yaratmaqdadır".

Əli Əhmədov bildirir ki, Azərbaycana



nın sadaladığımız və sadalamadığımız reallıqları onu yetərincə cazibədar edib, başqa sözlə desək, məşhurlaşdırıb. Ölkəmizin və onun paytaxtı gözəl Bakının ardı-arası kəsilməyən dünya miqyaslı mədəni, humanitar, idman və s. tədbirlərinə ev sahibliyi etməsi qeyd etdiyimiz cazibədarlığın ən bariz ifadələrindən biridir. Dediymiz fikrin digər ifadəsi isə Azərbaycana xarici turist axınının durmadan artması sayıla bilər. Azərbaycanın bu günü gözəldir, gələcəyi isə parlaqdır. Bunu nəinki etiraf etmək, həm də qürur duymaq lazımdır. Ölkəmizi, deməli bizim hamımızı gözəylən parlaq gələcək xalqımızı və dostlarımızı sevindirir, ruhlandırır və daha böyük uğurlara səfərbər edir. Düşmənlərimiz və gözü götürməyənlər isə məyus olur, paxıllıq edir, Azərbaycana

qarşı məkrli planlar hazırlayır.

"Düşmənlərin məyus olması hardasa başa düşüləndir. Başa düşülməyən müxalifətin məyus olması, xəyal qırılığı sindromunu yaşamasıdır. Onların Azərbaycanın möcüzədən fərqlənməyən uğurlarını görməzliyə vurmasını bir kənara qoyaq, lakin ədalət hissini büsbütün unudub ölkəmizə qarşı böhtan atanlarla bir sırada dayanmaları bağışlanan deyil. Öz dövlətinə, öz ölkəsinə, öz xalqına böhtan atmaqla seçici rəğbətini qazanmaq heç kimə müyəsər olmayıb. Yalan, böhtan, şəiylər siyasi mübarizənin ən uğursuz vasitələridir. Bu yolu seçənlər, tarixin göstərdiyi kimi, seçici rəğbətini əvəzinə nifrət qazanır, ayrı-ayrı xarici dairələrin əlində müvəqqəti vasitəyə çevrilir, nəticədə bütünlüklə iflasa uğrayırlar.

Sevindirici hal ondan ibarətdir ki, Azərbaycan möhtəşəm addımlarla parlaq gələcəyinə doğru inamla irəliləyir. Xalqın öz lideri Prezident İlham Əliyevin ətrafında sıx birləşməsi, onun siyasətini qətiyyətlə dəstəkləməsi bu inamı daha da artırır" - Baş nazirinin müavini Əli Əhmədovun məqaləsində belə qeyd olunur. Əli Əhmədov şərhinin sonunda "Hamınıza gözəl yay istirahəti arzulayıram" - deyərək, Azərbaycanın parlaq gələcəyinə nikbinliyini ifadə etmişdir.

Azərbaycan-İndoneziya parlamentlərarası əlaqələri müzakirə olunub



İyulun 31-də Azərbaycan Respublikası Milli Məclisi Sədrinin birinci müavini Ziyafət Əsgərov ölkəmizdə səfərdə olan İndoneziya Respublikasının Nümayəndələr Palatası sədrinin müavini Fadli Zonun rəhbərlik etdiyi nümayəndə heyəti ilə görüşüb.

AZƏRTAC xəbər verir ki, Ziyafət Əsgərov Azərbaycanın İndoneziya ilə münasibətlərin inkişafına böyük önəm verdiyini qeyd edib. Bildirib ki, dövlətlərimiz beynəlxalq təşkilatlarda yaxşı əməkdaşlıq edirlər. Azərbaycan-İndoneziya əlaqələrinin bütün sahələrdə inkişafı üçün böyük potensial mövcuddur.

Ziyafət Əsgərov vurğulayıb ki, Azərbaycan Cənubi Qafqazın lider ölkəsidir. Bölgə iqtisadiyyatının 75 faizi mehz Azərbaycanda formalaşır. Ölkəmizdə müxtəlif neft və qaz layihələri həyata keçirilir. Milli Məclis Sədrinin birinci müavini qonağa Bakı-Tbilisi-Ceyhan, TAP və TANAP layihələrinin əhəmiyyəti barədə də məlumat verib.

İndoneziya Nümayəndələr Palatası sədrinin müavini Fadli Zon Azərbaycan parlamenti ilə əlaqələrə böyük önəm verdiyini diqqətə çatdırıb. Bildirib ki, ölkələrimiz arasında parlamentlərarası dostluq qrupları fəaliyyət göstərir. Bu dostluq qrupları əlaqələrimizin inkişafına öz töhfəsini verir. Parlamentlərarası əlaqələrin yaxşı olması, iqtisadi, sosial sahələrdə əlaqələrin inkişafına, həmçinin xalqlarımızın bir-birinə yaxınlaşmasına xidmət edir. Söhbət zamanı Azərbaycan-İndoneziya əlaqələrinin perspektivlərinə, həmçinin qarşılıqlı maraq doğuran digər məsələlərə dair müzakirələr aparılıb.

Argentinalı jurnalist Xalid Ayar: "Azərbaycanı görməyə dəyər, möhtəşəm bir ölkədir"

Argentina Dövlət Televiziyasında yayımlanan "El Calamo" mədəni proqramının prodüseri və aparıcısı Xalid Ayar Azərbaycana səfəri barədə təəssüratlarını AZƏRTAC-ın müxbiri ilə bölüşüb. Jurnalist Azərbaycana ilk dəfə səfər etdiyini, xalqımızın qonaqpərvərliyinin, zəngin mədəniyyətimizin onda dərin təəssüratlar yaratdığını, bu səfərin davamlı olacağına ümid etdiyini bildirib. Qonaq azərbaycanlılarla argentinlilər arasında bir bənzerlik gördüyünü də qeyd edib - insanların üzündə xüsusi bir gülümsəmə, kömək istədiyin təqdirdə əllərindən gələni etməyə hazır olduqlarını bildiren ifadə.

"Azərbaycan haqqında buraya gəlməmişdən əvvəl də məlumatım var idi. Bizim Azərbaycanın Argentinadakı səfirliyi ilə yaxşı əlaqələrimiz var. Beşgünlük səfərim zamanı Bakıda diqqətimi çəkən əsas məqamlardan biri də şəhərin çox təmiz, hər şeyin çox səliqəli olmasıdır. Bu, inkişafın göstəricilərindən biridir. Daha bir məqam isə burada bütün dinlərə, millətlərə hörmətlə yanaşılması, tolerantlıqdır. Müxtəlif millətlərin, dinlərin nümayəndələrinin mehriban şəraitdə yaşamaları, dinlərarası dialoq mühiti mənim çox xoşuma gəldi. Mən bunu Argentinaya qayıdandan sonra xüsusi olaraq ictimaiyyətə çatdıracağam. Azərbaycan həqiqətən də çox gözəl, maraqlı bir ölkədir. Burada xeyli tarixi məkanlar da oldu. Bir sözlə, Azərbaycana gəlməyə, onun mədəniyyəti, tarixi, adət-ənənələri ilə tanış olmağa dəyər. Mən ölkəmə qayıdandan sonra televiziya kanalı ilə yanaşı, Youtube kanalı vasitəsilə də tamaşaçılara Azərbaycan, onun görməli yerləri ilə bağlı ətraflı məlumat verəcəyəm. Bundan başqa, onu da xüsusi qeyd etmək istəyirəm ki, Azərbaycanda



təhlükəsizlik çox yüksək səviyyədədir. Turistlər üçün hər şey çox təhlükəsiz və rahatdır. Bəzi ölkələrdə küçələrdə senzura və ya oğurluqlar səbəbindən kameranı açmağa, çəkiliş aparmağa icazə verilmir, lakin Azərbaycanda belə hallarla üzleşmədik. Burada biz çox sərbəst şəkildə işləyə bildik və bizə heç kəs mane olmadı, bu, mənim üçün çox vacibdir. Mən buraya uruqvaylı alim xanım Susana Manqana ilə birlikdə gəlmişəm. O, Azərbaycana üçüncü dəfədir səfər etdiyini, hər səfərində də onu yaxşı mənada təəccübləndirəcək bir şeylə qarşılaşdığını bildirdi. Ölkənizə bir daha səfər etmək istəyirəm və düşünürəm ki, mən də eyni vəziyyətlə qarşılaşacağam. Burada söhbət etdiyim hər bir insandan müsbət enerji aldım", - deyərək argentinli jurnalist qeyd edib.

Azərbaycan ilə Argentina arasında informasiya sahəsində əməkdaşlıq barədə sualı cavablandıraraq qonaq bu əlaqələrin inkişafının önəmini qeyd edib. O, media nümayəndəsi kimi AZƏRTAC-ın fəaliyyəti ilə tanış olduğunu bildirib, agentliyin 8 dildə, o cümlədən ispan dilində xəbərlər yaymasının təqdirləyici olduğunu vurğulayıb. Jurnalist Argentinanın TELAM agentliyi ilə AZƏRTAC

arasındaki əməkdaşlıq barədə məlumatlı olduğunu bildirərək qeyd edib ki, kütləvi informasiya vasitələrinin cəmiyyətdə çox mühüm yeri var, ölkələr arasında əlaqələrin inkişafında onlar böyük rol oynayır. Bu baxımdan TELAM ilə AZƏRTAC arasındakı əməkdaşlığın əhəmiyyətini xüsusi qeyd etmək olar.

UNESKO-nun Baş direktoru Azərbaycan Hökumətinə təşəkkür edib

UNESKO-nun Baş direktoru xanım Odre Azuley Azərbaycan Respublikası Hökumətinə Ümumdünya İrs Komitəsinin 43-cü sessiyasının keçirilməsi ilə bağlı təşəkkür məktubu göndərmişdir.

Mədəniyyət Nazirliyindən verilən məlumata görə, məktubda ölkəmizin UNESKO-nun bu nüfuzlu tədbirinə yüksək səviyyədə ev sahiblik etdiyini bildirilib və Ümumdünya İrs Komitəsinin 43-cü sessiyasına hazırlıq prosesi, sessiyanın təşkili, iclasların effektiv idarə edilməsinə görə minnətdarlıq ifadə olunur. Baş direktor Bakıya səfəri zamanı Qobustan qoruğunu ziyarət etməkdən zövq aldığını da xüsusi qeyd edir: "Mən şəxsən Qobustanın timsalında Azərbaycanın zəngin mədəni irsini kəşf etməkdən, Azərbaycan Hökumətinin və Mədəniyyət Nazirliyinin bu məkanın qorunub saxlanılmasında, təbliğində nümayiş etdirdiyi səylərə şahidlik etməkdən xüsusilə məmnun oldum".

Məktubda həmçinin Azərbaycan Respublikasının Mədəniyyət naziri 19 noyabr 2019-cu il tarixində UNESKO tərəfindən təşkil olunan Baş Konfransın 40-cü sessiyası öncəsi Mədəniyyət nazirləri Forumunda iştiraka dəvət olunur. Baş direktorun məktubu bu fikirlərlə bitir: "Mən Bakını UNESKO və Azərbaycan arasında dinamik inkişaf edən münasibətlər fonunda tərk etdim və bu, məni çox məmnun etdi. Bir daha əmin oldum ki, Sizin dəstəyinizə daim etimad edə bilərəm".

UNESKO-nun Dünya İrs Mərkəzinin direktoru xanım Mextild Rossler də Ümumdünya İrs Komitəsinin 43-cü sessiyası ilə bağlı Azərbaycan Hökumətinə təşəkkür məktubu göndərmişdir. Məktubda ölkəmizin bu mötəbər tədbirə yüksək səviyyədə ev sahibliyi etməsi təqdirlənir. Qeyd edilir ki, Bakı sessiyasında gündəlikdə duran bir çox məsələlər zamanında və müvəffəqiyyətlə həllini tapıb. Xanım Rossler Dünya İrs Mərkəzindəki həmkarları adından iclasların yüksək səviyyəli təşkilinə görə Azərbaycan Hökumətinə, o cümlədən gündəlik planlaşdırmalara birbaşa cəlb olunan, UNESKO katibliyinə hər cür lazımı köməklik göstərən komandaya xüsusi minnətdarlığını ifadə edib: "Biz iclasların keçirildiyi möhtəşəm məkan, göstərilən peşəkarlığı, heyətin alicənablığını, yüksək səviyyədə təşkil olunan xidməti, iclasların koordinasiyasını həyata keçirən şəxslərin istə münasibətini xüsusi qiymətləndiririk". Dünya İrs Mərkəzinin direktoru məktubunda həmçinin Azərbaycanın Mədəniyyət naziri 27-28 noyabr tarixində UNESKO-nun Parisdəki mənzil-qərarqahında keçiriləcək dünya irsi üzrə Konvensiyanın iştirakçısı olan dövlətlərin 22-ci ümumi iclasına dəvət edilib. Bildirilib ki, iclasda Ümumdünya İrs Komitəsi 43-cü sessiyasının sədrinin Komitənin fəaliyyəti ilə bağlı hesabatının dinlənilməsi nəzərdə tutulur. Mextild Rossler məktubun sonunda bir daha davamlı əməkdaşlığa, dünya irsi üzrə Konvensiyanın həyata keçirilməsində göstərilən dəstəyə görə Azərbaycan Respublikası Hökumətinə minnətdarlığını bildirir.

1 avqust 2019-cu il

Hikmət Hacıyev: "Qoşulmama Hərəkatına sədrlik böyük siyasi iradə, məsuliyyət, diplomatik güc və imkanlar tələb edir"

Azərbaycan Respublikası Prezidenti Administrasiyasının Xarici siyasət məsələləri şöbəsinin müdiri Hikmət Hacıyev Qoşulmama Hərəkatına (QH) üzv ölkələrin dövlət və hökumət başçılarından oktyabrın 25-26-da Bakıda keçiriləcək XVIII Zirvə Görüşü və Azərbaycan Respublikasının 2019-2022-ci illər üzrə bu quruma sədrliyi ilə bağlı AZƏRTAC-a müsahibə verib. Müsahibəni təqdim edirik.

- Qoşulmama Hərəkatının müasir dünyada yerini, çəkisini necə qiymətləndirirsiniz və Azərbaycan Respublikasının Hərəkata üzvlüyü ilə bağlı nə deyə bilərsiniz?

- Qoşulmama Hərəkatı soyuq müharibə zamanı yaransa da, bu gün də müasir dünyada öz aktuallığını itirmir, global problemlərin həlli və dövrümüzün çağırışlarına cavab vermək baxımından mühüm əhəmiyyət kəsb edir. Bu aktuallığı nədən ibarətdir? Qoşulmama Hərəkatı 120 ölkəni birləşdirən BMT Baş Assambleyasından sonra dünya dövlətlərinin təmsil olunduğu ən böyük siyasi təsisatdır. Yalnız elə birçox bu faktın özü Hərəkatın müasir beynəlxalq münasibətlərin tənzimlənməsində iştirak edən necə bir mühüm çoxtərəfli platforma olmasını göstərir. Dünya dövlətlərinin üçdəikisini əhatə edən bir təsisatın mühüm toplantılarında müzakirə edilən məsələlər şübhəsiz ki, BMT Baş Assambleyasının gündəliyinin formallaşmasına da böyük təsir göstərir.

Azərbaycan Respublikasının Prezidenti İlham Əliyevin Qoşulmama Hərəkatının 2018-ci ilin aprelinde Bakıda keçirilmiş Nazirlər konfransında qeyd etdiyi kimi, "Yarım əsrdən çoxdur ki, Qoşulmama Hərəkatı bəşəri dəyərlərin təbliği ilə məşğuldur. Dünyanın ən böyük təşkilatlarından olan Qoşulmama Hərəkatı dünyada sabitlik, sülh və təhlükəsizliyin bərqərar olmasında vacib rol oynayır. Qoşulmama Hərəkatı beynəlxalq hüququn normalarına, ərazi bütövlüyü, bütün üzvlərin suverenliyinə və müstəqilliyinə sadıqdır".

2011-ci ildə Azərbaycan Respublikası Qoşulmama Hərəkatına üzv oldu. Burada bir haşiyə çıxıb qeyd etmək istədim ki, Azərbaycanı QH-da təmsil olunan ölkələrin bir çoxu ilə tarixən hansısa formada müxtəlif tellər bağlıdır. Region, ərəb və müsəlman ölkələri ilə tarixi və dini bağlılığımız var. Yaxud, keçmiş sovetlər dönəmində Vyetnamdan tutmuş Kubaya qədər nəhəng bir coğrafiyadan minlərlə insan Azərbaycanda ali təhsil alıb. Məsələn, təkcə Afrika qitəsindən bu rəqəm 12-15 min civarındadır.

Qoşulmama Hərəkatında üzvlük ölkəmizin milli maraqlarının və mənafeyinin beynəlxalq müstəvidə təmin edilməsi, müxtəlif dövlətlərlə ikitərəfli və çoxtərəfli formatda münasibətlərinin inkişaf etdirilməsi üçün yeni əlverişli imkanlar açdı. Elə 2011-ci ildə Azərbaycan Respublikasının 155 ölkənin dəstəyini qazanmaqla BMT Təhlükəsizlik Şurasının qeyri-daimi üzvü seçilməsində QH ölkələrinin səsini mühüm rol oynaması bu platformaya qoşulmaqla bağlı verilmiş siyasi qərarın nə qədər uzaqqörən bir addım olduğunu əyani surətdə sübut etdi.

Xüsusi olaraq vurğulamaq istədim ki,



Azərbaycan Respublikasının QH-na üzv olması həm də Ermənistan-Azərbaycan Dağlıq Qarabağ münaqişəsi ilə bağlı ölkəmizin ədalətli mövqeyinə daha çox dəstək əldə edilməsi işinə öz töhfəsini vermişdir. Təsədüfi deyildir ki, QH-nın yekun sənədlərində Ermənistan-Azərbaycan Dağlıq Qarabağ münaqişəsinin Azərbaycan Respublikasının suverenliyi, ərazi bütövlüyü, beynəlxalq səviyyədə tanınmış sərhədləri çərçivəsində həll edilməsinin və bu kontekstdə BMT Təhlükəsizlik Şurasının qətnamələrinin yerinə yetirilməsinin vacibliyi birmənalı şəkildə ifadə olunmuşdur.

Qoşulmama Hərəkatına üzv olduğu qısa müddət ərzində Azərbaycan Respublikası öz prinsiplial, beynəlxalq hüquqa və ədalətə əsaslanan xarici siyasəti ilə Hərəkatın üzv ölkələri arasında böyük nüfuz qazandı. Məhz bu nüfuz və etimadın məntiqli nəticəsi kimi 2016-cı ildə QH-na üzv ölkələrin dövlət və hökumət başçılarından XVII sammitində növbəti Zirvə Görüşünün Bakıda keçirilməsi və 2019-2022-ci illər üzrə sədrliyin Azərbaycan Respublikasına həvalə edilməsi barədə yekdilliklə qərar qəbul olundu.

- Qoşulmama Hərəkatının Bakı Zirvə Görüşünə hazırlıq işləri necə gedir?

- QH-na üzv ölkələrin dövlət və hökumət başçılarından XVIII Zirvə Görüşü "Ban-

dunq Prinsiplərini rəhbər tutmaqla müasir dünyanın çağırışlarına birgə və adekvat cavab verilməsini təmin etmək" mövzusunda oktyabrın 25-26-da ölkəmizin paytaxtında keçiriləcək. Vurğulamaq istədim ki, Zirvə Görüşü müstəqilliyini bərpa etdikdən sonra Azərbaycanda təşkil edilən ən mühüm siyasi tədbirlərdən biri olacaq. Bu, eyni zamanda, 1989-cu ildə keçmiş Yuqoslaviyada keçirilmiş Belqrad sammitindən sonra Avropada təşkil olunacaq ilk Zirvə Görüşü kimi tarixə düşəcək.

Cənab Prezidentin Sərəncamı ilə Zirvə Görüşünün təşkili məqsədilə bu ilin fevralında müvafiq dövlət qurumlarının rəhbərlərindən ibarət Təşkilat Komitəsi yaradılıb. Martda təsdiq edilmiş Tədbirlər Planında Zirvə Görüşünün təşkili ilə bağlı həyata keçiriləcək bütün işlər tam təsliatı ilə qeyd edilib. Tədbirlər Planı 39 bənddən ibarət müfəssəl bir sənəddir. Bildiyiniz kimi, son illər ölkəmizdə çoxsaylı böyük siyasi, iqtisadi, idman, musiqi tədbirləri keçirilib və əminlik ki, aidliyyəti dövlət qurumlarının dəstəyi ilə Zirvə Görüşü sözün əsl mənasında bir "uğur hekayəsi" olacaq. Şübhəsiz ki, Zirvə Görüşü, eləcə də sədrlik həm ölkəmizin əldə etdiyi nailiyyətlərin dünyada daha da tanıtılmasına və təşviq edilməsinə öz töhfəsini verəcək, həm də Azərbaycanın QH-da və ümumən dünyada nüfuzunu, çəkisini daha da artıracaq.

- Azərbaycan Respublikasının Qoşulmama Hərəkatında sədrliyi dövründə fəaliyyətini necə quraçağı, prioritetlərinin nədən ibarət olacağı barədə nə deyə bilərsiniz?

- Qoşulmama Hərəkatında sədrliyimizin prioritetlərinin hazırlanması prosesi hazırda son mərhələdədir. Detallara varmadan ümumi olaraq qeyd etmək istədim ki, QH-nın fəaliyyətinin əsaslarını təşkil edən tari-

xi "Bandunq Prinsipləri", - o prinsiplər ki, özündə bütün ölkələrin suverenliyinə, ərazi bütövlüyünə hörmət, başqa ölkələrin suverenliyinə və ərazi bütövlüyünə qarşı fəaliyyətdən və güc tətbiqindən imtina, dövlətlərin daxili işlərinə qarışmama, qarşılıqlı maraqların və əməkdaşlığın təşviqi, ədalətə və beynəlxalq öhdəliklərə hörmət kimi prinsipləri ehtiva edir, - tam olaraq Azərbaycan Respublikasının xarici siyasətinin ana xətti ilə uzlaşır. Azərbaycan Respublikasının QH-da sədrliyi zamanı fəaliyyəti, prioritetləri məhz bu təməl prinsiplər üzərində qurulacaq. Məqsədimiz üzv dövlətlərlə birgə QH-nın beynəlxalq münasibətlər sisteminəki rolunu və nüfuzunu daha da yüksəltmək, dünyada sülhün və təhlükəsizliyin möhkəmlənməsinə və dayanıqlı inkişafa töhfəmizi artırmaq olacaq.

Qoşulmama Hərəkatında yer alan ölkələr bir-birindən çox fərqlənir. Burada siyasi sabitliyə və iqtisadi nailiyyətlərə nail olmuş ölkələrlə yanaşı, xroniki münaqişələrin və qeyri-sabitliyin qurbanı olan ölkələr, ən az inkişaf etmiş ölkələr, dənizə çıxışı olmayan ölkələr və ya iqlim dəyişikliyinə fəsadlarından əziyyət çəkən və hətta fiziki mövcudluqları belə təhlükə altına düşən kiçik ada ölkələri vardır. Bu ölkələrin də təbii ki, hər birinin öz qayğıları, prioritetləri, gözləntiləri mövcuddur və bu gözləntilərə də cavab vermək olduqca vacibdir. Buna isə bütün dünya ölkələrinin bir-birinin problemlərini anlayışla qarşılamağı, global həmrəylik nümayiş etdirməsi, çoxtərəfli diplomatiyanın, multilateralizmin təntənəsi ilə nail olmaq mümkündür. Bu mənada düşünürük ki, həm islam Əməkdaşlığı Təşkilatı, həm də Avropa Şurasının üzvü olan bir ölkə kimi Azərbaycan Respublikasının malik olduğu müqayisəli üstünlüklərdən istifadə edərək QH-da sədrliyi zamanı digər təsisatlar və regionlar ilə təmas və dialoqun qurulması və inkişaf etdirilməsi, əməkdaşlığın coğrafiyasının genişləndirilməsi faydalı olardı.

Qoşulmama Hərəkatına üzv olan ölkələr arasında əməkdaşlıq üçün yeni sahələrin (məsələn, gənclər mövzusu) müəyyənləşdirilməsinin də gərəki olması qənaətinə dəyik. Məlum olduğu kimi, QH ölkələri ənənəvi olaraq sosial-iqtisadi məsələlərə mühüm önəm vermişlər. Dayanıqlı inkişaf naminə 2030-cu il Gündəliyinin qəbul edilməsi ilə BMT-də inkişaf ölçüsü əhəmiyyətli dərəcədə güclənməyə başladı. Bu mənada Dayanıqlı İnkişaf Məqsədlərinin icrası ilə bağlı qısa müddət ərzində könüllü hesabət təqdim etmiş 14 ölkədən biri kimi Azərbaycan olaraq hesab edirik ki, inkişaf məsələləri də QH-nın gündəliyində müntəzib yer tutmalıdır.

Hesab edirik ki, QH-nın sürətlə dəyişən dünyanın tələblərinə daha mükəmməl surətdə uyğunlaşması üçün sədrliyimiz dövründə üzv ölkələrin iştirakı ilə müəyyən fikir mübadiləsinin aparılmasına da ehtiyac var. Son olaraq qeyd edim ki, müxtəlif qitələrdən olan və fərqli dillərə, dinlərə, adət-ənənələrə, siyasi sistemlərə malik ölkələrdən ibarət bir hərəkatda sədrliyimiz həm də mədəniyyətlərarası və dinlərarası dialoqun təşviq edilməsini, müxtəlif sivilizasiyalar arasında qarşılıqlı anlaşmaya və harmoniyaya nail olunmasını öz siyasətinin ön cərgəsinə çıxarmış Azərbaycan Respublikası üçün bəlkə də bir qanunauyğunluqdur.

Tərkibində 120 ölkəni birləşdirən QH-da sədrlik etmək çox böyük bir siyasi iradə, məsuliyyət, diplomatik güc və imkanlar tələb edir. Ölkəmiz Azərbaycan Respublikasının Prezidenti İlham Əliyevin rəhbərliyi ilə qarşıdan gələn 3 il ərzində bu məsuliyyəti öz üzərinə götürməyə hazırdır və qadirdir.

Düşmənin təxribatları davam edir: 1 sərhədçimiz yaralanıb

Dövlət Sərhəd Xidmətinin Sərhəd Qoşunlarının "Qazax" əlahiddə sərhəd diviziyasının Azərbaycan-Ermənistan dövlət sərhədində təmas xəttində yerləşən sərhəd döyüş mövqelərinə qarşı düşmən tərəfinin təxribatları davam edir. SİA-nın verdiyi məlumat görə, 2019-cu ilin 31 iyul tarixində saat 16:40-da döyüş mövqelərimiz düşmən tərəfindən atəşə tutulub. Düşmənin atəş nöqtələri cavab atəşilə susdurulub.

Atışma zamanı döyüş növbəsində xidmət aparan Dövlət Sərhəd Xidmətinin 1 hərbi qulluqçusu yaralanıb. Sərhədçiyə dərhal təcirəsalınmaz tibbi yardım göstərilib və hazırda həyatı üçün təhlükə yoxdur.



Qəzaya uğramış hərbi təyyarənin axtarışına türkiyəli mütəxəssislər cəlb edilib



Qəzaya uğramış hərbi təyyarənin axtarışına türkiyəli mütəxəssislər cəlb edilib. Müdafiə Nazirliyinin mətbuat xidmətindən AZƏRTAC-a bildirilib ki, iyulun 31-də Bakıya gələn Türkiyə Respublikasının aidliyyəti qurumlarının xüsusi avadanlıq və qurğularla təchiz edilmiş mütəxəssisləri təlim-məşq uçuşları zamanı qəzaya uğramış hərbi təyyarənin axtarışı üzrə keçirilən əməliyyatlara cəlb olunublar.

Azərbaycan idmançıları idman tariximizə uğurlu səhifələr yazırlar

Dövlət başçısının Sərəncamı ilə Bakı şəhərində keçirilən Avropa Gənclər Olimpiya Festivalında ən yüksək nəticələrə görə idmançılarımız və onların məşqçiləri mükafatlandırılıb

Azərbaycan Prezidenti İlham Əliyevin ölkəmizdə, bütün sahələrə olduğu kimi, idmanın inkişafına da xüsusi diqqət və qayğı göstərir. Buna görə də, ölkəmiz son illərdə, idmanın inkişafı istiqamətində mühüm uğurlar qazanıb, idmançılarımız Azərbaycanı beynəlxalq idman yarışlarında layiqli şəkildə təmsil edirlər. Prezident İlham Əliyevin təşəbbüsü ilə Azərbaycanın hər bir bölgəsində idman arenalarının, müasir komplekslərin tikilərək yeniyetmələrin, gənclərin ixtiyarına verilməsi ölkəmizdə böyük idmançı ordusunun formalaşmasını şərtləndirib və idmanın kütləviliyi təmin edilib. İdmanın inkişaf etdirilməsi istiqamətində görülən genişmiqyaslı işlər nəticəsində, Azərbaycan Avropanın idman mərkəzlərindən birinə çevrilib. Azərbaycan idmançılarının mötəbər beynəlxalq yarışlarda, olimpiadalarda çıxışları da, getdikcə daha uğurlu olur.



İDMANÇILARA FƏXRİ ADLARIN, MÜKAFATLARIN VERİLMƏSİ İDMANA, İDMANÇILARIMIZA OLAN DIQQƏTİN DAHA BİR NÜMUNƏSİDİR

Paytaxtımızda təşkil edilən "Bakı-2015" ilk Avropa Oyunları bu oyunların standartlarını müəyyənləşdirdi və idmançılarımız üçün ən böyük qələbə meydanı oldu. Avropanın 50 ölkəsindən 6000-dən çox idmançının iştirak etdiyi yarışlarda Azərbaycan atletləri 21-i qızıl, 15-i gümüş, 20-si bürünc olmaqla 56 medal qazanaraq 2-ci yeri tutdular. IV İslam Həmrəyliyi Oyunlarında idmançılarımız elə bir möhtəşəm uğura imza atdılar ki, bu, yaddaşlardan silinmir. Belə ki, atletlərimiz 162 medalla (75 qızıl, 50 gümüş, 37 bürünc) "Bakı-2017"-nin ən güclüləri oldular. Atletlərimiz indiyədək iştirak etdikləri festivallarda yüksək nəticələr qazandı. Bu yaxınlarda Minskə keçirilən ikinci Avropa Oyunlarında Azərbaycan millisinin 10-cu yerdə qərarlaşması idmanımızın növbəti uğuru oldu. 82 idmançı ilə təm-

sil olunan Azərbaycan millisini 28 medal qazanaraq, komanda hesabında 50 ölkə arasında 10-cu yerdə qərarlaşdı. Komandamız Oyunları 5 qızıl, 10 gümüş, 13 bürünc medalla başa vurdu. İdmançılarımıza ayrılan diqqətin daha bir nümunəsi olaraq, Minsk şəhərində keçirilən II Avropa Oyunlarında ən yüksək nəticələrə görə, Azərbaycan Respublikasının idmançıları və onların məşqçiləri üçün mükafatların müəyyən edilməsi haqqında Azərbaycan Respublikası Prezidenti Sərəncam imzaladı. Sərəncama əsasən, Minsk şəhərində keçirilən II Avropa Oyunlarında ən yüksək nəticələrə görə, birinci yeri tutan hər bir idmançıya 50 min manat, onun şəxsi məşqçisinə 25 min manat, ikinci yeri tutan hər bir idmançıya 30 min manat, onun şəxsi məşqçisinə 15 min manat, üçüncü yeri tutan hər bir idmançıya 20 min manat, onun şəxsi məşqçisinə 10 min manat, milli yığma komandaların baş məşqçilərinə, ən yüksək nəticə göstərmiş bir idmançıya görə, şəxsi məşqçinin aldığı məbləğ qədər (bir dəfə) müəy-

yən edildi. Göründüyü kimi, Azərbaycan Prezidentinin Sərəncamı ilə idmançılara Fəxri adların, mükafatların verilməsi idmana və idmançılarımıza olan diqqətin daha bir nümunəsidir.

Bu günlərdə paytaxtımızda keçirilən XV Avropa Gənclər Olimpiya Festivalı çərçivəsində Azərbaycan idmançıları növbəti zəfərlərini qazandı. Dünyanın 7 gün ərzində izlədiyi XV Avropa Gənclər Olimpiya Festivalında Azərbaycan idmançılarının qələbələri bu sevinci daha da artırdı. Avropanın 48 ölkəsindən 3900-dək atletin mübarizə apardığı "EYOF Bakı 2019" XV Avropa Gənclər Yay Olimpiya Festivalında - idman mübarizəsində 23 medal - 10 qızıl, 7 gümüş və 6 bürünc qazanan Azərbaycan millisini komanda hesabında dördüncü pillədə qərarlaşdı. Bu, Azərbaycan idman tarixinə daha bir səhifə yazmış oldu. Onların bu uğuru diqqətdən kənar qalmadı. Azərbaycan Prezidenti İlham Əliyev "Bakı şəhərində keçirilən Avropa Gənclər Olimpiya Festivalında ən yüksək nəticələrə gö-

rə, Azərbaycan Respublikasının idmançıları və onların məşqçilərinin mükafatlandırılması haqqında" Sərəncam imzalayıb. Sərəncama əsasən, birinci yeri tutan hər bir idmançı - 10 000 manat, onun şəxsi məşqçisi - 5000 manat, ikinci yeri tutan hər bir idmançı - 7000 manat, onun şəxsi məşqçisi - 3500 manat, üçüncü yeri tutan hər bir idmançı - 5000 manat, onun şəxsi məşqçisi - 2500 manat, komandanın baş məşqçisi - idman növü üzrə ən yüksək nəticə göstərmiş idmançıya görə, şəxsi məşqçinin aldığı məbləğ qədər (bir dəfə) mükafat verilecək.

AZƏRBAYCAN SÜLH, DOSTLUQ VƏ ƏMƏKDAŞLIQ DƏYƏRLƏRİNİ ÖZÜNDƏ EHTİVA EDƏN OLİMPIYA HƏRƏKATININ TƏŞVİQİNƏ BÖYÜK DƏYƏR VERİR

Bütün bunlar, onu göstərir ki, hazırda Azərbaycan idmanı inkişafının ən yüksək dövrünü yaşayır. Azərbaycan idmanının bugünkü inkişaf səviyyəsi gənc nəslin fiziki və mənəvi cəhətdən sağlam yetişməsinə daim diqqət mərkəzində saxlayan Prezident İlham

Əliyevin bu sahəyə göstərdiyi yüksək diqqət və qayğının göstəricisidir. Respublikamızda idmanın qısa müddətdə yüksək inkişaf səviyyəsinə çatması, idmançılarımızın beynəlxalq arenada böyük uğurlar qazanması birbaşa bu sahəyə göstərilən dövlət qayğısı ilə bağlıdır. Cənab İlham Əliyev həm dövlət başçısı, həm də Milli Olimpiya Komitəsinin rəhbəri kimi, Azərbaycanda idmanın kütləviliyinin təmin olunmasına böyük diqqət yetirir. İdmançıların xüsusi diqqət və qayğı ilə əhatə olunması idmanın inkişafını stimullaşdırmaqla yanaşı, bu sahədə qarşıya qoyulan bütün hədəflərə çatmağa imkan verir.

Azərbaycanda çoxsaylı idman yarışları, o cümlədən, Avropa və dünya çempionatları, Olimpiya və qeyri-olimpiya idman növləri üzrə çempionatlar keçirilir. Azərbaycan sülh, dostluq və əməkdaşlıq dəyərlərini özündə ehtiva edən Olimpiya Hərəkatının təşviqinə böyük dəyər verir. Avropa Oyunlarının standartlarını müəyyənləşdirən, IV İslam Həmrəyliyi Oyunlarına uğurla ev sahibliyi edən Azərbaycan tolerantlığı və sivilizasiyalararası dialoqu təşviq etməklə yanaşı, Şərqlə Qərbdə arasında körpü rolunu oynadığını nümayiş etdirir.

Nəzakət ƏLƏDDİNQIZI

Adlarımızı tarixiləşdirək, yoxsa "xariciləşdirək"?

Uşaq dünyaya gəldikdən sonra ən çox müzakirə olunan məsələlərdən biri adın qoyulmasıdır. Bir çox hallarda bu prosesin, hətta körpələr dünyaya göz açmamışdan öncə başladığını desək yanılmırıq. Bəzi ailələr nənə-baba adlarına, bəziləri bəyəndikləri, bir çoxları dini, müəyyən qisim isə serial və ya xarici qəhrəmanların adlarına üz tutaraq işlərini bitmiş hesab edirlər. Son statistik rəqəmlər də dediklərimizin doğru olduğunu bizə deməyə əsas verir. Belə ki, Ədliyyə Nazirliyinin statistik məlumatlarına da nəzər yetirdikdə son dövrlərdə uşaqlara qoyulan adlar içərisində Türkiyə seriallarından götürülən adların çoxluğunun şahidi oluruq. Bəs görəsən körpələrimizə adı necə seçməliyik?



hurlaşırsa, o dövrdə doğulan uşaqların adları da ona uyğun qoyulur: "Əgər bir müddət bundan öncə Braziliya serialları məşhur idi və çoxları uşaqlarına orada əks olunan qəhrəmanların adlarını qoyurdusa, hazırda türk seriallarına olan marağın artması, övladlarımıza qoyulan adlara da yansır. Bir neçə il öncə hər kəsin maraqla izlədiyi "Kurtlar Vadisi" serialının təsiri altına düşür. Bu baxımdan, gündəlik insan beyninə yönləndirilən ad çox mühümdür. İnsana taleyi çətin olan, çox ağır həyat yaşayan, sınaqları ciddi şəkildə əzablı olan şəxslərin adını qoymaq düzgün deyil. Çünki belə adlarla körpələrə həmin şəxslərin taleyini də yükləmiş olur." Psixoloqun fikrincə, ad pozitiv notlarla seçilməlidir: "Burada niyyət çox önəmlidir. Valideynin ad seçərkən hansı niyyətdə olması, kimin adını və niyə məhz həmin adı seçməsi mühüm əhəmiyyət kəsb edir. Çünki ad seçərkən edilən niyyət enerji şəklində körpəyə ötürülür ki, bu da uşağın gələcək xasiyyətinə, həyatına və insani keyfiyyətlərinə təsir etmiş olur. Düzdür, insan gələcəkdə öz adının təsirlərindən çıxıb bilər, amma bu, çox çətin prosedir. Bunun üçün kamilləşməli, mənəvi olaraq inkişaf etməli, özünü yetişdirməli, həyata öz fəlsəfi baxışları olmalıdır. Yalnız o zaman insan bütün təsirlərdən çıxaraq öz yolunu seçmiş olar".

Üstünlük verməli olduğumuz ADLAR

C.Əliyev qeyd edib ki, əslində hər birimiz ölkəmizin mənəvi-dəyərlər sistemində ziddiyyət təşkil edən, yad ideologiyaları, düşüncələri təzahür edən adları övladlarımıza qoymaqdan çəkinməliyik: "Biz milli-mənəvi dəyərlərimizə uyğun, milli qəhrəmanlarımız, şəhidlərimiz, xalqımızın həyatında taleyüklü rol oynayan şəxsiyyətlərin adına daha çox üstünlük verməliyik. Xarici adların qoyulması yolverilməzdir. Biz öz milli dəyərlər sistemimizdə müsbət rol oynayan şəxslərin adlarını qoymaq həm övladlarımızın adlarının əbədi yaşamasına, həm də gələcəyimizə müsbət təsir etmiş olarıq".


Adların insan psixologiyasına təsiri

Adların insan psixologiyasına birbaşa təsir etdiyini açıqlayan



psixoloq Sevinc Məhərrəm isə bildirib ki, adın hər bir hərfinin insan şüurunun altına ötürdüüyü mesaj var.

O bildirib ki, hər bir insan öz



adının enerji yükünün kodlaşdıraraq ona ötürdüüyü mesajın təsiri altındadır: "Hətta bir insana adının qısaldılmış variantı ilə müraciət etdikdə belə, həmin şəxs öz adının deyil, məhz qısaldılmış adın enerjisinin təsiri altına düşür. Bu baxımdan, gündəlik insan beyninə yönləndirilən ad çox mühümdür. İnsana taleyi çətin olan, çox ağır həyat yaşayan, sınaqları ciddi şəkildə əzablı olan şəxslərin adını qoymaq düzgün deyil. Çünki belə adlarla körpələrə həmin şəxslərin taleyini də yükləmiş olur".

Psixoloqun fikrincə, ad pozitiv notlarla seçilməlidir: "Burada niyyət çox önəmlidir. Valideynin ad seçərkən hansı niyyətdə olması, kimin adını və niyə məhz həmin adı seçməsi mühüm əhəmiyyət kəsb edir. Çünki ad seçərkən edilən niyyət enerji şəklində körpəyə ötürülür ki, bu da uşağın gələcək xasiyyətinə, həyatına və insani keyfiyyətlərinə təsir etmiş olur. Düzdür, insan gələcəkdə öz adının təsirlərindən çıxıb bilər, amma bu, çox çətin prosedir. Bunun üçün kamilləşməli, mənəvi olaraq inkişaf etməli, özünü yetişdirməli, həyata öz fəlsəfi baxışları olmalıdır. Yalnız o zaman insan bütün təsirlərdən çıxaraq öz yolunu seçmiş olar".

"Məsləhətli don gen olar"

S.Məhərrəm söyləyib ki, bəzən valideynlərin öz övladlarına heyvan adları qoymasında məqsəd onlara xas olan "yüksek keyfiyyətlər"i uşaqlarında görmək və ya böyüklərə məxsus adın davam etdirilməsi arzusudur: "Çox zaman nənələrimizin adlarından götürülərək uşaqlara Ceyran, Maral kimi adlar qoyulur. Bu cür heyvan adlarının qoyulması daha çox gözəlliklə əsosiasiya olunur. Burada sözün mənbəyindən çox onun niyyəti önəm kəsb edir. Ümumiyyətlə, hər bir valideynin ad seçməsi onun

dünya görüşünü ortaya qoymuş olur. Hər bir insan da öz dünyası və mərtəbəsinə əsaslanaraq ad seçir. Bunu bizim dəyişdirməyimiz mümkün deyil. Sadəcə biz onlarda empatiya yaradaraq, uşaqların hissələrinə önəm verməsinə, körpənin gələcəkdə öz adından utanmaması üçün irəlini görməyə kömək etməliyik. Valideynlərimiz ad seçərkən eqoist yanaşmayıb, sadəcə öz istəklərini deyil, övladlarının gələcəklerini də düşünməlidirlər. Ümumiyyətlə, adın məsləhətli şəkildə seçilməsi daha düzgündür. Necə deyirlər məsləhətli don gen olar".

Adınızı bəyənmirsizsə dəyişdirin!

Psixoloq qeyd edib ki, insan yaradıcılıq yaratdığı makro və mikro kosmos olaraq bir sistem içərisində yaşadığından burada hər kəs yaradıcılığın məhvinə qədər öz lazımı kamillik mərtəbəsinə qədər inkişaf edir: "Bu baxımdan burada da adın çox önəmi var. Bəzən uşaqlar gələcəkdə onlara qoyulan adı görə utanc hissi keçirirlər. Əslində isə bu valideynlərdən uşağa ötürülən genetik karma, yəni neqativ enerjidir. Uşağın üzərində daşdığı utanc hissi əslində ona qoyulan adı görə utanc hissi keçirdiyi valideynin keçirdiyi utancı, qorxu və narahatçılıq hissidir. Bunu dəyişdirmək isə hər bir insanın əlindədir. Əgər kimsə öz adı ilə narahatçılıq yaşayırsa, o, adını dəyişdirməlidir. Heç bu kim utanc hissini yaşamağa dözmək məcburiyyətində deyil. Əgər kimsə bu, "travmaya" çevrilərsə, o zaman mütəxəssis müraciət etməklə azad ola bilər".


Qeyd edək ki, yalnız bu il ərzində Əsma 259, Damla 253, Miray adı 226, Nur 220, Melisa 186, Aişə 109, Milana 84, Elif 82, Elay 78, Selcan 70, Milay 66, Selin və Sunay 62, Əsra 54, Əsmanur və İlayda 49, Cansu adı isə 42 qıza qoyulub. Oğlanlara gəldikdə isə bu il 183 uşağa Fateh, 194-nə Onur, 77-nə Renat, 70-nə Miran, 65-nə Turqut, 49-na isə Harun adları qoyulub.

Nailə Məhərrəmovaya

Anadolu Agentliyi: Türkiyə-Azərbaycan-Gürcüstan müttəfiqliyi regionda sülhün və sabitliyin güclənməsinə yönəlib

Türkiyə-Azərbaycan-Gürcüstan müttəfiqliyi regionda sülhün və sabitliyin güclənməsinə yönəlib. Bu üç dövlətin birliyi regionda yeni siyasi vəziyyət yaradıb. Bu da iqtisadi inkişafa və siyasi əlaqələrin yaxınlaşmasına səbəb olub.

AZƏRTAC xəbər verir ki, bu fikirlər Anadolu Agentliyində dərc olunan yazıda yer alıb. Yazıda qeyd olunub ki, ötən dövrlərdə olduğu kimi, bu il də Türkiyə, Azərbaycan və Gürcüstanın birgə iştirakı ilə önəmli tədbirlər keçirilib. Belə ki, bu il iyunun 12-də Qəbələdə üç ölkənin Müdafiə nazirlərinin birgə toplantısı keçirilib. Bundan başqa, iyunun 19-da Ankarada hər üç ölkənin Baş Qərargah rəislərinin, hərbi qoşun qüvvələri komandanlarının iştirakı ilə hərbi təlimlər reallaşdırılıb. İyulun 16-da isə Türkiyə-Azərbaycan-Gürcüstan parlamentlərinin beynəlxalq əlaqələr komitələrinin toplantısı keçirilib. Müəllif dost ölkələrin birgə fəaliyyətləri fonunda bəzi qüvvələrin təxribat yaratmaq cəhdlərini də oxucuların diqqətinə çatdırıb. Qeyd edib ki, bu cəhdlərə baxmayaraq, Türkiyə, Azərbaycan və Gürcüstan bölgədə nəhəng iqtisadi layihələr reallaşdırıb. O, buna misal olaraq Bakı-Tbilisi-Ceyhan boru kəmərinə, Bakı-Tbilisi-Qars dəmir yolu xəttini göstərib. Vurğulayıb ki, bu layihələrin həyata keçməsi region ölkələri ilə yanaşı, dünya dövlətləri üçün də önəmlidir.



Ad qoyarkən valideynlərin üzərinə düşən məsuliyyət...

Mənəvi Dəyərlərin Təbliği Fondunun icraçı direktorunun müavini Ceyhun Əliyev bildirib ki, Peyğəmbərimiz Həzrəti Məhəmmədin (s) hədisində də qeyd olunur ki, valideynin övladı qarşısında məsuliyyətdən biri də ona yaxşı, gözəl ad qoymaqdır. "Biz övladlarımıza xoş təsir bağışlayan adlar qoymağa çalışmalıyıq ki, həmin ad uşaqlarımızın gələcək həyatına da müsbət təsir etsin. Son dövrlərdə qoyulan adlar içərisində dini adların qoyulması tendensiyasının çoxaldığını görürük. Xüsusilə də dindar insanlar bu mühitdə məşhur olan İslam xəlifələrinin, alimlərin, imamların, Peyğəmbərin qız övladlarının adlarının qoyulmasına üstünlük verirlər. Təbii ki, dinimizdə belə adların qoyulması mütləq deyil. Əvvəllər Quran açılıb ad qoymaq kimi ənənə də var idi. Müqəddəs kitabımızda bir çox yerlərdə Kafirun (Kafir), Mürtəd və digər bu kimi bəyənilməyən sözlər var. Bu o demək deyil ki, həmin söz çıxardısa, bu adı qoymaq lazımdır. Bundan başqa Sovetlər Birliyi dövründə bir çox insanlar övladlarına, traktor, kombayn, kolxoz kimi adlar qoyurdular ki, sonradan bu adları daşıyan uşaqlar mənəvi baxımdan sıxılmalar yaşayıb. Bu baxımdan biz övladımıza gələcək həyatında utanc gətirən, bəyənilməyən adları qoymamalıyıq".

Azərbaycanlı "xarici qəhrəmanlar" necə doğulur?

Övladlarımıza xarici qəhrəmanların adlarının verilməsinə təəssüfünü bildiren Fond rəsmisi söyləyib ki, hansı dövrdə nə məş-



Xalqımızın ən zəngin millimədəni irsi onun adət-ənənələri, mədəniyyəti, tarixi və dilidir. Bu əsasda formalaşdırılan milli-mənəvi dəyərlər sistemi zaman-zaman qorunub-saxlanılmış, bu günümüzdə qədər gəlib çatmışdır. Bildiyimiz kimi, bizim ana dilimiz bu günə kimi, çox ziddiyyətli yollar keçmiş, lakin buna baxmayaraq, öz zənginliyini və saflığını qoruyub-saxlamışdır. Belə ki, Azərbaycan dili ərəb istilası dövründə iki əsr əsarət altında olmuş və bu baxımdan da, dilimizə ərəb-fars mənşəli sözlər daxil olmuşdur.

estafet olaraq, öz yerlərini yetişməkdə olan dilçilərə vermişdirlər. Həsən bəy Zərdabının, Cəlil Məmmədquluzadənin, Əli bəy Hüseynzadənin, Ömər Faiq Nemanzadənin, Nəriman Nərimanovun və onlarla belə ziyalıların dil uğrunda apardığı mübarizə dilin saflığına və leksikologiyasının zənginləşməsinə müsbət təsirini göstərmişdir.

“HƏR BİR AZƏRBAYCAN VƏTƏNDAŞI, HƏR BİR AZƏRBAYCANLI ÖZ ANA DİLİ, AZƏRBAYCAN DİLİNİ VƏ DÖVLƏT DİLİNİ MÜKƏMMƏL BİLMƏLİDİR”

1969-cu ildən başlayaraq, Azərbaycan dili sahəsində aparılan islahatlar öz nəticəsini verməyə başladı. Ümummilli Lider Hey-

Lider Heydər Əliyev tərəfindən Fərman imzalandı. Ümummilli Lider Heydər Əliyevin imzaladığı sərəncamlar əsasında Azərbaycan dilinin təkmilləşməsinə, onun inkişafına yol açdı. Daha sonra Ulu Öndər Heydər Əliyevin “Dövlət dilinin tətbiqi işinin təkmilləşdirilməsi haqqında” Sərəncamı da milli-mənəvi dəyərlərin qorunub-saxlanması istiqamətində həyata keçirdiyi məqsədyönlü siyasətin əsasını təşkil edən amillərdəndir.

DİLMİZ XALQIN KEÇDİYİ BÜTÜN TARİXİ MƏRHƏLƏLƏRDƏ ONUNLA BİRGƏ OLMUŞ VƏ ÜZLƏŞDİYİ PROBLEMLƏRLƏ QRŞILAŞMIŞDIR

Bu sahəyə aid digər sərəncamlar ölkə-

malı və daim qayğı ilə əhatə etməlidir. Bu, onun müqəddəs vətəndaşlıq borcudur. Azərbaycan dili bu gün planetimizin 70-dək ölkəsində yaşayıb-yaradan 60 milyonluq xalqın dili kimi formalaşmışdır.

DİLİN SAFLIĞI, SƏLİSTLİYİ UĞRUNDA MÜBARİZƏYƏ QOŞULAN ZƏRDABI ƏNƏNƏSİ MİLLİ MİLLİ MƏTBUATDA QORUNMALIDIR

Hər bir sahədə çalışan insan dilin qayda-qanunlarına əməl etməyə vətəndaş olaraq borcludur. 144 illik tarixi olan Azərbaycan milli mətbuatında dil məsələsi aktual olan mövzulardandır. Dilin qorunması, işlənməsi, yad ünsürlərdən mühafizəsi, danışıq dilində sözlərin tələffüzü və digər məsələlər

1 Avqust Azərbaycan Dili və Əlifbası Günüdür

Ərəb əlifbası dəyişdirildikdən sonra latın qrafikasına keçsək də, bu, uzun sürməyən bir proses oldu. Belə ki, sovet imperiyasının Azərbaycanda hökmranlığı, sözsüz ki, öz təsirini göstərməyə bilməzdi. Rus şovinizminin təsiri nəticəsində əlifbamızın dəyişməsi, Kiril əlifbasına keçid, ana dilimizin zəifləməsinə gətirib çıxardı, saflığına və təmizliyinə mənəvi təsir göstərdi. Belə ki, ərəb-fars mənşəli sözlərlə zəngin olan ana dilimiz rus mənşəli sözlərlə bir qədər zəifləməyə başladı. Onu da, qeyd edək ki, bu proseslər dilimizə nə qədər təsir etsə də, digər tərəfdən, Azərbaycan ziyalılarının dilin saflığı və təmizliyi uğrunda mübarizəsi, ana dilimizin qorunmasına yönəldilmişdir. 19-cu əsrin sonu, 20-ci əsrin əvvəllərində dil uğrunda mübarizə daha da sürətləndi. Dilin təmizliyi istiqamətində çox ciddi addımlar atılmağa başlandı. Tədqiqat işlərinin nəticəsi olaraq, dilçi alimlərin yaratdığı əsərlər Azərbaycan dilinin leksikologiyasına, qramatikasına, və onun semantik xüsusiyyətlərinin öyrənilməsinə yönəldilmişdir. Müxtəlif lüğətlərin yaranması, ana dilini öyrənən əsərlərin meydana çıxması dilçi alimlərin və ziyalıların gərgin əməyi nəticəsində ortaya qoyuldu. Sözsüz ki, belə bir gündə dilçilik elmində Azərbaycan dilinin bu və ya digər sahələrini öyrənən alimlərin adını qeyd etməmək mümkün deyil F.Köçərli, M.Dəmirçizadə, T.Hacıyev və başqaları Azərbaycan dilinin inkişafı istiqamətində çox ciddi elmi faktlara əsaslanan nümunələrlə çıxış etməyə başladılar. Onu da qeyd edək ki, Azərbaycan ziyalıları təbəqəsi, bir

dər Əliyev ana dilinin saflığının qorunması üçün mühüm addımlar atdı. “Hər bir Azərbaycan vətəndaşı, hər bir azərbaycanlı öz ana dilini, Azərbaycan dilini və dövlət dilini mükəmməl bilməlidir” deyən Ulu Öndər Heydər Əliyev dil uğrunda mübarizədə qətiyyət və prinsipial mövqedən çıxış edirdi. 1978-ci ildə SSRİ rəhbərliyi milli dəyərlərə, dilə birmənəli yanaşdığı halda, Ümummilli Liderin qətiyyəti və məntiqi nəticəsində, Azərbaycan Konstitusiyasına Azərbaycan dilinin dövlət dili olduğunu təsdiq edən maddə daxil edildi. Bu, dilimizə qarşı olan tələbkarlıq idi. Onu da bildirək ki, həmin illərdə Azərbaycan dilinin tarixi o zamana qədər görünməmiş ardıcılıqla araşdırılıb, çoxcildlik “Müasir Azərbaycan dili” kitabları yaradılıb.

Müstəqil Azərbaycan Respublikasının 1995-ci il noyabrın 12-də Referendum yolu ilə qəbul olunmuş konstitusiyasında Azərbaycan dili dövlət dili kimi təsbit edildi. Hər hansı bir dilin dövlət dili statusu alması, şübhəsiz ki, hər bir dövlətin bir dövlət kimi formalaşması ilə, bilavasitə bağlıdır. İmperiya dövründə ana dilimizə qarşı edilmiş haqsızlıq aradan qaldırıldı, onun hüquqları qorundu və cəmiyyətdəki mövqeləri tam bərpə edildi. Müstəqilliyimizin qazanılmasından sonra yaranmış tarixi şərait xalqımızın dünyaya xalqlarının ümumi yazı sistemində qoşulması üçün yeni perspektivlər açdı və latın qrafikalı Azərbaycan əlifbasının bərpasını zəruri etdi. Bu işə, müvafiq qanun qəbul olunması ilə nəticələndi. 1 Avqust Azərbaycan Dili və Əlifbası Günü kimi qeyd olunması ilə bağlı 9 avqust 2001-ci ildə Ümummilli

mizdə dil siyasəti və dil quruculuğunun mükəmməl konsepsiyasını, onun uzunmüddətli strategiyasını və aydın proqramını verən tarixi qanunvericilik aktlarıdır. Ulu Öndər Heydər Əliyevin müdrik siyasəti bu gün Prezident İlham Əliyev tərəfindən uğurla davam etdirilir. Dilimizə, mədəniyyətimizə daim böyük diqqət və qayğı göstərən Azərbaycan Prezidenti İlham Əliyevin yürütdüyü dil siyasəti Azərbaycan dilini inkişafına öz töhfələrini verir. Prezident İlham Əliyev tərəfindən bir-birinin ardınca imzalanan “Azərbaycan dilinin qloballaşma şəraitində zamanın tələblərinə uyğun istifadəsinə və ölkədə dilçiliyin inkişafına dair Dövlət Proqramı haqqında”, eləcə də, “Azərbaycan Milli Elmlər Akademiyasının Nəsimi adına Dilçilik İnstitutunun maddi-texniki bazasının gücləndirilməsi haqqında” sərəncamları Azərbaycan dilinin inkişafı istiqamətində növbəti addımlar oldu.

Dilimizi qorumaq hər bir Azərbaycan vətəndaşının borcudur və hər kəs bu işdə məsuliyyətlidir. Azərbaycan dili milli müstəqilliyin, suverenliyin, istiqlalın, Azərbaycan ideologiyasının əsaslarından biri olduğundan, varlığını sübut edən bu məfhum müasir günümüzdə qədər təkmilləşərək, xalqa təqdim olunub. Dilimiz xalqın keçdiyi bütün tarixi mərhələlərdə onunla birgə olmuş, onun taleyini yaşamış, üzleşdiyi problemlərlə qarşılaşmışdır. O, xalqın ən ağır günlərində belə onun milli məniyyətini, xoşbəxt gələcəyə olan inamını qoruyub-möhkəmləndirmişdir. Ona görə də, xalqımıza ulu babalardan miras qalan bu, ən qiymətli milli sərvəti hər bir Azərbaycan övladı göz bəbəyi kimi qoru-

vacib hesab olunur. Dilin təmizliyi uğrunda mübarizə aparın və milli dilin inkişafına ömürlərini həsr edən simaların və şəxsiyyətlərin qarşısında məsuliyyətlilik. Milli mətbuatda jurnalistin əsas materialı sözdür. Söz fikrin gerçəkliyinin ifadəçisidir. Mətbuatda informasiya dil və söz vasitəsilə çatdırılır. Jurnalist peşəkarlığının əsas elementlərindən biri dildən istifadə ilə bağlıdır. Fikrin aydın və lakonik şəkildə çatdırılması, yeri gələndə, nitqdə hiss-həyəcan və emosiyaların duyulması, bəzən kəskinliyin, sərtliyin görünməsi - bütün bunlar jurnalist üçün vacib hesab edilən amillərdir.

Azərbaycan mətbuatının Həsən bəy Zərdabidən və “Əkinçi”dən qalan zəngin ənənələri vardır. Bu ənənələr “Əkinçi” ətrafına toplaşanlar, habelə, sonrakı nəsillər qələm sahibləri tərəfindən daha da zənginləşdirilib. Yetmiş illik sovet dövründə mətbuatımız kommunist ideologiyasına xidmət göstərsə də, yenə inkişafdan qalmayıb, böyük peşəkar jurnalistlər dəstəsi yetişib. Müstəqillik dövründə, mətbuat və söz azadlığının tam bərqərar olduğu bir zamanda peşəkarlığın itməsinə, qəzetlərimizin səviyyəsinin aşağı düşməsinə heç nə səbəb ola bilməz. Dilin saflığı, səliyyəliyi uğrunda mübarizəyə qoşulan Zərdabi və onun silahdaşlarının ənənəsi milli mətbuatda qorunmalıdır. Xalqın danışıq dilinə əsaslanaraq, ənənəni qorumaq və yeni dövrün reallıqlarına uyğun şəkildə daha da zənginləşdirmək, mətbuatımızı daha da inkişaf etdirmək həm mənəvi, həm də vətəndaşlıq borcumuzdur.

Zümrüd BAYRAMOVA

Ermənistanda daxili ziddiyyətlər dərinləşir

Ermənistan tərəfi, hər zaman olduğu kimi, bu dəfə də cəbhə xəttində törətdiyi təxribatı Azərbaycanın üzərinə yıxmaq istəyir. Ümumiyyətlə, Ermənistanın zorakılıqlarına, ölkəmizə qarşı etdiyi cinayətkar hərəkətlərinə göz yuman dünya birliyi nəyə görə işğalçı ölkənin bu addımlarına qarşı hüquqi addım atmır və yaxud hansısa tədbir görmür? Müsahiblərimizin dediklərinə görə, Ermənistan, gec-tez öz layiqli cəzasını alacaq.

Millət vəkili Azər Badamov: "Düşmənin hər bir təxribatının qarşısı milli ordumuz tərəfindən yüksək peşəkarlıqla alınır"



- Ermənistan, ardıcıl olaraq, cəbhə bölgəsində təxribatlara əl atır. Amma düşmənin

hər bir təxribatının qarşısı milli ordumuz tərəfindən yüksək peşəkarlıqla alınır və mütləq olaraq, erməni əsgərləri tələf olur. Ermənilərin törətdikləri təxribatlar baş tutmadıqda, ölənlərini siyahıdan silmək üçün Azərbaycanı günahlandırır. Həm də Ermənistanın müdafiə naziri Qarabağa səfər edir və səfər çərçivəsində işğal olunan torpaqları Azərbaycana qaytarmaq fikrində olmadıqlarını səsləndirir. Bütün bunların kökündə bir məsələ dayanır - Ermənistanın daxilində sabitlik yaratmaq və Paşinyan hakimiyyətinə qarşı qalxmış xalqı sakitləşdirmək. Yeni Ermənistanda vəziyyət heç də ürəkəçən deyil. Yeni müxalif partiyalar yaranmaqdadır. Daxili ziddiyyətlər günü-gündən dərinləşməkdədir. Paşinyan hakimiyyəti isə Qarabağ münaqişəsinin birinci yerdə olduğunu, Azərbaycanın təxribatlar törətdiyini, işğal olunan torpaqlarda məskunlaşma aparacağı kimi sərsəm bəyanatlar səsləndirməklə, xalqı sakitləşdirmək istəyir. Burada ən acınacaqlı məsələ odur ki, beynəlxalq ictimaiyyət ermənilərin həyasızlıqlarını susqunluqla, heç bir reaksiya vermədən qarşılayır. Beynəlxalq güclər heç də insan haqlarının pozulduğu bölgələrdə ədalətin bərpası istiqamətində hərəkətə keçməzlər. Əgər Ermənistanda və ya Qarabağda neft yataqları olsaydı, təbii ki, o beynəlxalq güclər ədalətin bərpası üçün çoxdan ermənilərə təzyiqli göstərərdilər. Ermənistan borc içində boğulan dilənçi ölkədir. Ona görə də, beynəlxalq təşkilatların orada maraqları yoxdur və münaqişənin həllinə yaxından yanaşmırlar. Sadəcə, uzaqdan münasibət bildirməklə kifayətlənirlər. ATƏT-in Minsk Qrupu, heç nə olma-

miş kimi, utanmadan danışıqlar prosesinin davamından danışıq. Burada, belə nəticəyə gəlmək olar ki, ATƏT-in Minsk Qrupu üçün maraqlısı, atəşkəs rejiminin pozulmasına baxmayaraq, müharibənin başlanmasının qarşısını almaq və status-kvonu saxlayaraq, problemin həllini uzatmaqdan ibarətdir. Onlar bilmirlər ki, barıt çəlləyi bir gün ermənin başında partlaya bilər. Azərbaycanın səbir kasası dolmuşdur. Erməni təxribatları Azərbaycan hərbi birləşmələrini hər an aktiv rejimə keçməyə məcbur edə bilərlər. Əgər Azərbaycan hərbi birləşmələri hücum keçərsə, bu dəfə heç də aprel hadisələri zamanı kimi 3-4 günlük müharibə ilə kifayətlənməyəcəklər. Əgər yenidən bu, baş verərsə, əminliklə deyə bilərəm ki, erməni ordusu Azərbaycan torpaqlarında darmadağın ediləcək və Azərbaycan yenidən torpaqlarına sahib olacaq.

Politoloq Elşən Manafov: "Ermənistan bu günə qədər etdiyi bütün hərəkətlərinə görə cəzalanacaq"

- Ermənistanın təcavüzkar hərəkətlərinə dünya birliyinin, ATƏT-in Minsk Qrupunda təmsil olunan dövlətlərin göz yumması ikili standartların olmasından irəli gəlir. Məhz ikili standartlar bugünkü beynəlxalq münasibətlərin və beynəlxalq hüququn baş ağrısına çevrilib. Təəssüflər olsun ki, beynəlxalq hüququn işlənməsində, hazırlanmasında zamanında söz sahibi olmuş dövlətlər bu gün özləri geosiyasi maraqlardan çıxış edərək, beynəlxalq hüququ iflic vəziyyətinə salıblar

və mövcud vəziyyətin də əsas səbəblərindən biri, məhz budur. Yeni Cənubi Qafqazda geosiyasi maraqların toqquşması, təbii ki, müəyyən dövlətlərin, onların siyasi elitalarının Ermənistanın nazı ilə oynaması anlamında qəbul olunur. Ümumiyyətlə, Ermənistanla Azərbaycan arasında bu və ya digər danışıqlar ərəfəsində, təbii ki, Ermənistan tərəfi cəbhə xəttində atəşkəsi pozmağa çalışır. Burada da, Ermənistanın məqsədi Dağlıq Qarabağ münaqişəsinin həllini uzatmaqdır. Bu gün Ermənistanın işğalçı dövlət



olduğunu hər kəs çox yaxşı bilir. Sadəcə olaraq, işğalçı ölkəyə layiq olduğu cəzanı vermirlər. Bu da, ikili standartların olmasından irəli gəlir. Ümid edirik ki, Ermənistan bu günə qədər etdiyi bütün hərəkətlərinə görə cəzalanacaq və layiq olduğu cavabı alacaqdır. Onsuz da, gec-tez Ermənistan işğal etdiyi Azərbaycan torpaqlarından çıxarılacaq. Çünki o torpaqlar Azərbaycanındır.

GÜLYANƏ

Avtomobildə gizlədilən siqaret və spirtli içkilər aşkarlanıb

Gömrükçülər avtomobildə gizlədilən siqaret və spirtli içkilər aşkarlayıblar. Dövlət Gömrük Komitəsinin Mətbuat və İctimaiyyətlə Əlaqələr İdarəsindən AZƏRTAC-a bildirilib ki, Qərb Ərazi Baş Gömrük İdarəsinin Əməliyyat və Təhqiqat İdarəsinə daxil olan məlumat əsasında "Qırmızı Körpü" gömrük postunda Gürcüstandan gələn, Azərbaycan vətəndaşının idarə etdiyi "Mercedes Benz" markalı avtomobil saxlanılıb




və sürücüsü şifahi sorğu-sual olunub. Sorğu-sual zamanı vətəndaş idarə et-

diyi nəqliyyat vasitəsində gizlədilən və gömrük nəzarətinə mütləq bəyan edilməli hər hansı predmetin olmadığını bildirib. Daha sonra avtomobilə "Nike" ləqəbli kinoloji xidmət itinin tətbiqi ilə keçirilən gömrük baxışı zamanı avtomobilin oturmaqalarının altında və yük yerində üzərində "Marlboro" yazılan 3000 ədəd siqaret və hər biri 1 litr olmaqla, 17 ədəd üzərində "Nemirovskaya" yazılan spirtli içki aşkarlanıb. Faktla bağlı araşdırma aparılır.

Paşinyan hakimiyyəti vətəndaşları blok edir

Ermənistan hakimiyyəti tənqid edən istifadəçiləri Facebook-da bloklaşdırmaq və "şikayət etmək" tapşırığı verilib. SİA Ermənistan məxsus aysor.am saytında yayımlanan məlumata istinadən xəbər verir ki, "Past" qəzetinin yazdığına görə Ermənistan hakimiyyətinin "təşviqatı" sosial şəbəkələrdə və kütləvi informasiya vasitələrində idarə olunan və ya heç olmasa "düzümlü" informasiya mühitini təmin etməyin yeni metodlarını ortaya qoyub.



Qəzet yazır ki, mənbənin bildirdiyinə görə, əlaqələndiricilərə davamlı monitorinqlərin aparılması və hakimiyyəti ən çox tənqid edən istifadəçilərin və informasiya agentliklərinin siyahısının hakimiyyətə təqdim edilməsi tapşırığı verilib. Xüsusilə, Paşinyan hakimiyyəti tərəfindən istifadəçilərin səhifəsinə "spam" göndərmək, səhifədə "şikayət etmək" və həmin səhifəni blok etmək tapşırılıb.


Manvel Qriqoryanın müdafiəsi barədə vəsatət rədd edilib

Məhkəmə Manvel Qriqoryanı həbs altına alıb. SİA Ermənistan məxsus aysor.am saytında yayımlanan məlumata istinadən xəbər verir ki, İrəvanın ümumi yurisdiksiya məhkəməsi Ermənistan Milli Məclisinin sabiq deputatı Manvel Qriqoryanın müdafiə tədbirini dəyişdirmək barədə vəsatətini bir daha rədd edib.

Məlumatla görə, Manvel Qriqoryan iclasda iştirak etməyib, o "Nairi" tibb mərkəzindədir. Elə bu səbəblə də müdafiə tərəfi, müttəhimin sağlamlığının pis olması səbəbi ilə qətimkan tədbirinin dəyişdirilməsini istəyib. Girov müqabilində onu sərbəst buraxmağı təklif ediblər. Prokurorluq müdafiə tərəfinin yeni dəlil gətirmədiyini bildirərək vəsatətlə razılaşmayıb.

Azərbaycandakı bankomatların və POS-terminalların sayı açıqlanıb

İyulun 1-nə ölkə üzrə bankomatların sayı 2 min 571 ədəd olub ki, bu göstərici ötən ilin müvafiq dövrü ilə müqayisədə 90 ədəd çoxdur. Mərkəzi Bankdan AZƏRTAC-a bildirilib ki, bankomatların 1373-ü Bakıda, 1198-i isə digər şəhər və rayonlarda yerləşir. Ölkədə banklar tərəfindən quraşdırılmış POS-terminalların sayı 63 min 396 təşkil edib ki, bunun da 25 min 747 ədədi təmassız POS-terminallardır. Cari ilin 6 ayında ötən ilin birinci yarısı ilə müqayisədə təmassız POS-terminalların sa-



Sonra

yi 26 faiz (5305 ədəd) artıb.

Daha 227 şəhidin 370 vərəsəsinə birdəfəlik ödəmə veriləcək

Prezident İlham Əliyevin müvafiq Fərmanının icrası olaraq, şəhidlərin vərəsələrinin birdəfəlik ödəmə (11 min manat) ilə təminatı işləri davam edir. Əmək və Əhalinin Sosial Müdafiəsi Nazirliyində fəaliyyət göstərən Komissiya növbəti iclasında daha 227 şəhid üzrə 370 vərəsəyə birdəfəlik ödəmə verilməsi barədə qərar qəbul olunub. Birdəfəlik ödəmələrin yaxın günlərdə həmin vərəsələrin bank hesablarına köçürülməsi üçün müvafiq işlər aparılır. Nazirliyin İctimaiyyətlə əlaqələr və kommunikasiya şöbəsinə AZƏRTAC-a verilən məlumata görə, ümumilikdə 12 min 268 şəhidin vərəsələrinin birdəfəlik ödəmə almaq hüququ müəyyən edilib. İndiyədək 11 min 294 şəhidin 16 min 764 vərəsəsinə birdəfəlik ödəmənin verilməsinə dair qərar qəbul olunmaqla, birdəfəlik ödəmə ilə təminat proqramı artıq 92,1 faiz icra olunub.



Demokratik-hüquqi dövlət qurmaq, vətəndaş cəmiyyəti formalaşdırmaq insan hüquqları amili nəzərə alınmadan qeyri-mümkündür. Xalqın iradəsi üzərində qurulan hər bir dövlətin, o cümlədən, Azərbaycan dövlətinin başlıca məqsədi və fəaliyyət istiqamətləri xalqın milli maraqlarını qorumaq, vətəndaşlarının hüquq və azadlıqlarını təmin etməkdən ibarətdir.

Dövlətin idarə olunmasında və ictimai işlərdə vətəndaşların iştirakından danışarkən, "vətəndaş cəmiyyəti" anlayışı ilə tez-tez rastlaşmalı oluruq. Müasir sosial-siyasi realitələri nəzərə alsaq, bu anlayış altında başa düşülən ayrı-ayrı, ancaq bir-birini tamamlayan iki fenomeni fərqləndirmək lazımdır. Siyasi ədəbiyyatda bu anlayışdan, geniş mənada, siyasi-hüquqi, sosial-iqtisadi cəhətdən müəyyən xüsusiyyətlərə və münasibətlər sistemində malik olan bütöv bir cəmiyyəti xarakterizə etmək üçün istifadə edilir. "Vətəndaş cəmiyyəti" anlayışından həm də, nisbətən dar mənada, vətəndaşların dövlət və özəl sektordən kənarında yaratdıqları və iştirak etdikləri birliklərin məcmusunu ifadə etmək üçün istifadə olunur. Birinci mənada, vətəndaş cəmiyyəti əmək vasitəsilə öz fərdlərinin tələbatlarını təmin edən və siyasi-hüquqi cəhətdən müəyyən inkişaf mərhələsində olan insan birliyi formasıdır.

Vətəndaş cəmiyyəti ilə bağlı əsas fikirlərin müəlliflərindən biri olan Emmanuil Kant (1724-1804) bu nəticəyə gəlmişdi ki, hər bir insanın azadlığının digərlərinin azadlığı ilə uyğunlaşdırılmasının başlıca yolu vətəndaş cəmiyyətinin formalaşdırılmasıdır. Kanta görə vətəndaş cəmiyyəti aşağıdakı prinsiplərə əsaslanır:

- 1) cəmiyyət üzvünün bir insan kimi azadlığı;
- 2) bir təbəə kimi onun digərləri ilə bərabərliyi;
- 3) cəmiyyət üzvünün bir vətəndaş kimi müstəqilliyi. Hegele (1770-1831) görə isə, vətəndaş cəmiyyəti öz tələbatlarını əmək vasitəsilə başqalarının tələbatlarına uyğunlaşdıraraq individuumlar sistemi kimi çıxış edir. Vətəndaş cəmiyyətinin təməlini şəxsi mülkiyyət, maraqların birliyi, vətəndaşların qanunla təsbit edilmiş formal ümumi bərabərliyi və insanın təsadüflərdən qorunması təşkil edir.

Vətəndaş cəmiyyətinin mövcudluğunun başlıca şərti onun hər bir üzvünün konkret mülkiyyətə və ya belə bir mülkiyyətə yiyələnməkdə iştirak imkanına, ondan öz istədiyi kimi istifadə edə bilmək və onun barəsində sərəncam vermək hüququna malik olmasıdır. Mülkiyyətə sahib olmaq vətəndaş cəmiyyətində şəxsiyyət azadlığının təməli şərtidir. Xüsusilə, orta və xırda sahibkarlıq fəaliyyəti ilə bağlı təşəbbüslər yalnız inkişaf etmiş vətəndaş cəmiyyətinin verdiyi imkanlardan asılıdır.

Vətəndaş cəmiyyəti həm də şəxsiyyətin sosial, intellektual və psixoloji inkişafının, daxili azadlığının və öz potensialını gerçəkləşdirmək imkanlarının yüksək səviyyədə olduğu bir cəmiyyətdir. Bu şərt cəmiyyətin uzunmüddətli evalyusyon və inqilabi inkişafı nəticəsində ödənilir və reallaşır. Yaxşı inkişaf etmiş cəmiyyət strukturunu, qısa müddət ərzində yaratmaq olmaz, bu, obyektiv bir prosedir.

Qısamüddətli bir kampaniya vasitəsilə hər kəsin canındakı kölə psixologiyasını kökündən bir anda

qoparıb atmaq mümkün iş deyil. Vətəndaş cəmiyyətinin mövcudluğunun daha bir mühüm şərti cəmiyyətdə müxtəlif qrupların və təbəqələrin mənafelərini bütün zənginliyi və çoxcəhətliyyətlə əks etdirən inkişaf etmiş sosial strukturun mövcud olmasıdır. Bu strukturun formalaşması üçün cəmiyyətdə qeyri-dövlət münasibətlərinin (iqtisadi, sosial, ailə, milli, mənəvi, əxlaqi, dini və s. insanların iş və özəl həyatı, onların adətləri, ənənələri, xüsusiyyətləri) varlığı və işləkliyi həlledici amildir əlverişli şərait yaradıldığı təqdirdə, daha uğurlu və səmərəli şəkildə fəaliyyət göstərir və inkişaf edir. Belə bir şərait isə, dövlət tərəfindən və ya onun əksinə olaraq, xeyli dərəcədə cəmiyyətin özü tərəfindən yaradılır. Dövlət lazımi qanunların qəbul edilməsi, demokratik strukturların formalaşdırılması, hamılıqla qəbul olunmuş norma və prosedurlara ciddi riayət etməsi və hüquqlara təminat yaradılması yolu ilə VC-nin inkişafına və müstəqil fəaliyyətinə şərait yaradır. Bunlar təmin olunmadıqda isə, müstəqil ictimai təşkilatlar, hərəkatlar, kütləvi informasiya vasitələri timsalında, qanun çərçivəsində dövlətə qarşı balanslaşdırıcı güc mərkəzi yaratmaqla, VC həm özünün, həm də, bütövlükdə, cəmiyyətin inkişafına nail ola bilər.

Vətəndaş cəmiyyətini, eyni zamanda, dövlətdaxili münasibətlərin

insan hüquqlarına dair Ümumdünya Bəyannaməsi qəbul olundu. Bir sıra Avropa dövlətləri 1949-cu ilin avqustunda Avropa Şurasının Nizamnaməsini qəbul edərək, əsas məqsədi insan hüquqlarının müdafiəsi olan beynəlxalq təşkilatın əsasını qoydular. Avropa Şurasını təsis etmiş dövlətlər 1950-ci il noyabrın 4-də Romada "İnsan Hüquqlarının Müdafiəsi və Əsas Azadlıqlar haqqında" Avropa Konvensiyasını qəbul etdilər.

Konvensiyada əks olunmuş prinsiplərə uyğun olaraq, 1959-cu ildə Strasburqda İnsan Hüquqları üzrə Avropa Məhkəməsi fəaliyyətə başladı. 1966-cı ildə BMT-nin himayəsi ilə "Sosial-iqtisadi və Mədəni Hüquqlara dair Beynəlxalq Pakt", "Mülki və Siyasi Hüquqlara dair Beynəlxalq Pakt" və ona əlavə olaraq, Protokol qəbul olundu. Bu sənədlər 1976-cı ildə qüvvəyə mindi. Hər bir kəsin Azərbaycan Respublikasının Konstitusiyasında və ölkəmizin tərəfdar çıxdığı beynəlxalq sənədlərdə təsbit olunmuş hüquq və azadlıqları vardır. Azərbaycan Respublikasının Konstitusiyasının 12-ci maddəsinin I hissəsinə uyğun olaraq, insan və vətəndaş hüquqlarının və azadlıqlarının təmin edilməsi dövlətin ali məqsədidir. Bu ali məqsədin həyata keçirilməsi vasitələrindən biri insan hüquq və azadlıqlarının təmin olunması sahəsində qanunların qəbul edilməsi

Vətəndaş cəmiyyətinin formalaşmasında insan hüquqları amili

inkişafına təsir göstərən insan qruplarının təşkilatlanmış fəaliyyəti və sosial şəbəkələşmə kimi də müəyyən etmək olar. İctimai rifah naminə şüurlu və aktiv fəaliyyət kimi vətəndaş təşəbbüsləri vətəndaş cəmiyyətinin əsas dinamik xüsusiyyətini təşkil edir.

BMT-nin keçmiş baş katibi Kofi Anan, 2001-ci ildəki çıxışında, cəmiyyətin gələcək inkişafı nöqtəyi-nəzərdən, vətəndaş cəmiyyətinin əhəmiyyətini çox dəqiq şəkildə ifadə etmişdir: "Bütün bəşəriyyətin xoş gələcəyinə ümidlər yaradan yeganə yol qarşılıqlı əlaqə və əməkdaşlıq yoludur, hansı ki, bütün ictimai qüvvələr-dövlət, xüsusi sektor, təhsil və tədqiqat müəssisələri, bütün formalarda vətəndaş cəmiyyəti, müəyyən məqsədlərə nail olmaq üçün öz güclərini birləşdirməlidirlər". İnsan hüquqlarının və əsas azadlıqların təmin olunması uğrunda həyata keçirilən çoxəsrlik mübarizə İkinci Dünya müharibəsindən sonra daha da geniş vüsət aldı. Müharibədən dərhal sonra - 1945-ci il oktyabrın 24-də BMT-nin Nizamnaməsi qəbul olundu və az sonra, bu Nizamnamənin 68-ci maddəsinə uyğun olaraq İnsan Hüquqları Komissiyası yaradıldı. Məhz bu komissiyanın səyləri nəticəsində, 1948-ci il dekabrın 10-da

və onların təbliğ olunmasıdır. Azərbaycan Respublikası Konstitusiyasının 71-ci maddəsinə əsasən, konstitusiyada təsbit edilmiş insan və vətəndaş hüquqlarının və azadlıqlarının həyata keçirilməsi üçün təminat yaratmaq və qorumaq qanunvericilik, icra və məhkəmə hakimiyyəti orqanlarının borcudur. Azərbaycan Respublikasının qanunvericilik sistemində daxil olan bütün normativ-hüquqi aktlar konstitusiyaya və Azərbaycan Respublikasının tərəfdar çıxdığı beynəlxalq müqavilələrə uyğun tətbiq edilir. Buradan belə bir nəticə çıxarmaq olar ki, konstitusiyada insan və vətəndaş hüquqları və azadlıqları ilə bağlı Azərbaycan Respublikasının tərəfdar çıxdığı beynəlxalq müqavilələrə nisbətə, fərqli qaydalar müəyyən edilibsə, beynəlxalq müqavilənin norması tətbiq edilməlidir. İlk baxışdan, konstitusiyanın 12-ci maddəsinin II hissəsi ilə 151-ci maddəsi arasında müəyyən ziddiyyətin olduğu görünür.




**Azərbaycan Respublikasının Prezidenti yanında
Kütləvi İnformasiya Vasitələrinin İnkişafına
Dövlət Dəstəyi Fondu**

KİVD F

www.kivdf.gov.az

Bu yazı Azərbaycan Respublikası Prezidenti yanında Kütləvi İnformasiya Vasitələrinin İnkişafına Dövlət Dəstəyi Fondunun maliyyə dəstəyi ilə "İnsan hüquq və azadlıqlarının müdafiəsi, vətəndaşların hüquqi, siyasi mədəniyyət səviyyəsinin yüksəldilməsi, sosial və siyasi fəallığın artırılması" istiqaməti çərçivəsində hazırlanıb

İlqar Cəfərov yazır: "Elmi ədəbiyyatda, haqlı olaraq, qeyd edilir ki, hüquqi təfsirin məntiqinə görə konstitusiyanın beynəlxalq hüquq üzərində üstünlüyünü nəzərdə tutan 151-ci maddə ümumi qaydanı ehtiva edir.

Konstitusiyanın 12-ci maddəsinin II hissəsi isə insan və vətəndaş hüquqlarının və azadlıqlarının Azərbaycan Respublikasının tərəfdar çıxdığı beynəlxalq müqavilələrə uyğun tətbiqi ilə bağlı xüsusi hal nəzərdə tutur. Bu hal üçün hüquqi texnikanın prinsipi olan "lex specialis derogat legi generalis" ("xüsusi qanun ümumi qanunu dəyişdirir") qaydası tətbiq edilir. Təbiidir ki, hər hansı bir məsələyə münasibətdə onu tamamilə və aydın şəkildə həll edən xüsusi qayda mövcud dursa, belə hallarda, ümumi qayda yə müraçət etməyə ehtiyac qalmır.

İnsan hüquqları sahəsində beynəlxalq standartların xüsusi statusa malik olması ölkə qanunvericiliyinin ona uyğunlaşdırılmasını zəruri edir. Digər tərəfdən, insan hüquqları sahəsində əsas Avropa standartlarını özündə ehtiva edən 1950-ci il tarixli "İnsan hüquqlarının və əsas azadlıqların müdafiəsi haqqında" Avropa Konvensiyası və ona əlavə edilən 1, 4, 6 və 7 sayılı Protokolların müdafiə mexanizmi

olan İnsan Hüquqları üzrə Avropa Məhkəməsinin qərarları da üzv dövlətlər üçün məcburidir. Avropada mövcud olan insan hüquqlarının müdafiəsi mexanizminin əsasını "İnsan Hüquqlarının və Əsas Azadlıqların Müdafiəsi haqqında" 1950-ci il tarixli Avropa Konvensiyası təşkil edir. Bu sənədin insan hüquqlarının qorunmasına dair beynəlxalq standartların bərqərar olunması istiqamətində müstəsna rolunu ölmüşdür. Konvensiyanın hüquqi sənəd kimi bir neçə aspektdən qiymətləndirmək olar. Birincisi, Konvensiyanın əsasında səmərəli nəzərdə mexanizmi fəaliyyət göstərir. Bu mexanizmlərə əsaslanan iştirakçı dövlətlər, Konvensiyaya və onun əsasında formalaşan prezident hüququna söykənərək, bir tərəfdən isə, dövlət-hüquq təsisatlarının fəaliyyətini təkmilləşdirmək imkanını əldə edir. Qeyd olunan vəziyyət Avropa Şurasına daxil olan bütün dövlətlərdə özünü büruzə verir. İkincisi, nəzərə almaq lazımdır ki, Avropa Konvensiyasının milli hüquq institutlarına təsiri daimi xarakter daşıyır və Ümumavropa inteqrasiya prosesində özünü büruzə verir.

VAHİD ÖMƏROV,
fəlsəfə üzrə fəlsəfə doktoru

Xəbərdarlıq: Erkən nikah acı nəticələrə gətirib çıxarır

Ailə qurmaq kişi ilə qadının müvafiq icra hakimiyyəti orqanında qeydə alınan könüllü ittifaqdır. Bağlanan nikahların daha sağlam və möhkəm olması məqsədilə ailələr daim dövlət qayğısı ilə əhatə edilib. Yaş həddinin müəyyən edilməsi, nikahdan əvvəl tibbi müayinənin zəruriliyi və digər tədbirlər məhz bu qayğının nümunələridir. Lakin təəssüflər olsun ki, bəzən gənclərin düşünmədən atdığı addımlar, gənclər arasında könüllü ittifaqa valideyn müdaxiləsi, xüsusilə azyaşlıların ailə qurmağa məcbur edilmələri çox acı nəticələrə gətirib çıxarır.

Ağsu Rayon Qeydiyyat Şöbəsinin rəisi Atakişi Əliyev bununla əlaqədar AZƏRTAC-ın bölgə müxbirinin suallarını cavablandıraraq deyib: "Öncə nikah və boşanmalarla bağlı statistik məlumat verim. Belə ki, 2019-cu ilin 6 ayında rayonda 207 nəfərin nikahı qeydə alınıb. Bu müddətdə 54 nəfərin nikahı pozulub. Nikahı pozulanların sayı ötən ilin birinci yarısı ilə müqayisədə 5 nəfər artıb. Əlbəttə, bu, heç də ürəkəçən deyil. Lakin, aparılan təhlillər göstərir ki, boşanmaların mütləq əksəriyyəti erkən, hazırlıqsız ailə həyatı qurulması ilə bağlıdır. Burada valideynlərin üzərinə böyük məsuliyyət düşür. Son illər erkən nikaha girmək istəyənlərin sayı da artmaqdadır. Təəssüf doğuran odur ki, erkən yaşda ailə həyatı qurmaq çox halda valideynin arzusu, daha dəqiq desək, tələbi ilə həyata keçirilir".

Atakişi Əliyev vurğulayıb ki, erkən yaşlı uşaqlar ailə qurmağa istər fizioloji, istərsə də psixoloji cəhətdən hazır deyillər. Anaya ehtiyacı olan qızlar erkən yaşda ana olur və ailə həyatının ağırlığına tab gətirə bilmirlər. Ona görə də boşanmaların əksəriyyəti belə ailələrdə baş verir. Unutmaq olmaz ki, bu gün tibbi müayinədən keçmədən qurulan ailələrdə də sonradan problemlər yaşanır və bu da ailənin dağılmasına səbəb olur.

Erkən nikahın, ümumən nikahın pozulmasının qarşısının alınması üçün planlı şəkildə, mütəmadi olaraq ümumtəhsil məktəblərində, mədəniyyət evlərində, kənd icra nümayəndəliklərində mütəxəssislərin, ziyalıların, aşıyaqallların iştirakı ilə hüquqi maarifləndirmə tədbirlərinin keçirilməsi xüsusi diqqət mərkəzində olmalıdır. "Erkən nikahlara imkan verilməməlidir. Cəmiyyətdə qadın nə qədər savadlı və aktiv olarsa, bir o qədər sağlam ailələr olar. Ailə xalqın yüksək mənəvi dəyərlərinin qoruyucusu kimi mühüm rola malikdir. Milli dəyərlərimiz və gələcəyimiz düşünülmüş şəkildə qorunub saxlanılmalıdır. Gənclərimiz bilməlidirlər ki, hər ailə bir dövlət deməkdir. Ailələrimiz nə qədər savadlı və sağlam olsa, cəmiyyətimiz də o qədər sağlam olar", - deyir Atakişi Əliyev bildirib.

Belçika pasportu ilə 183 ölkəyə vizasız getmək olar



Şengen zonasında səyahət etmək rahatdır, lakin eğer bu zonadan kənara çıxmaq istəyənsiz, çətinliklər yarana bilər. Belçika pasportu bu ölkənin vətəndaşlarına dünyanın 183 ölkəsinə vizasız getmək

imkanı təmin edir. Beləliklə, Belçika və Böyük Britaniya pasportlarının dünya reytingində altıncı yerdədirlər. "Henley Passport Index" in açıqladığı məlumatda deyilir ki, Belçika və Böyük Britaniyadan irəlində 15 ölkə var. Məsələn burasındadır ki, bir neçə ölkə eyni yeri tuta bilər. Məsələn, Yaponiya və Sinqapur siyahıda birinci yeri tutur. Bu ölkələrin pasportları onların vətəndaşlarının 189 ölkəyə vizasız getmələrinə imkan verir. İkinci yeri Koreya, Almaniya və Finlandiya tutur. Bu ölkələrin vətəndaşları 187 ölkəyə sərbəst gedə bilərlər.

İxtisas seçimi davam edir: 36 minədək abituriyent ərizəsini təsdiqləyib

Ali təhsil müəssisələrinə qəbul imtahanlarında müsabiqə şərtlərini ödəyən abituriyentlərin ixtisas seçimi davam edir. Dövlət İmtahan Mərkəzinin dünənə olan məlumatında deyilir ki, I ixtisas qrupu üzrə ümumilikdə 10243, II ixtisas qrupu üzrə 8400, III ixtisas qrupu üzrə 10688, IV ixtisas qrupu üzrə 2844 nəfər ərizəsini təsdiqləyib. V qrup üzrə ərizəsini təsdiqləyənlərin sayı 4251 nəfərdir. Xatırladaq ki, ərizə qəbulu avqustun 6-dək davam edəcək.



SƏS

Son səhifə

1 avqust

Cəbrayıl Hacıyev güləş üzrə dünya çempionu olub

Azərbaycan güləşçisi dünya çempionu olub. Azərbaycan sərbəst güləşçisi Cəbrayıl Hacıyev Bolqarıstanın paytaxtı Sofiyada keçirilən yeniyetmələr arasında dünya çempionatında qızıl medal qazanıb. Belə ki, 65 kq çəki dərəcəsinde yer alan Hacıyev debütdə türkiyəli rəqibini çətinlik çəkmədən məğlub edib. Ötən həftə Bakıda keçirilmiş Avropa Gənclər Yay Olimpiya Oyunlarının (EYOF) qalibi daha sonra iranlı pəhləvanla qarşılaşmadan qalib ayrılıb. Yaponiyalı güləşçini də yolundan kənarlaşdıran Hacıyev yarımfinalda vəsiqə qazanıb.



Finalın bir addımlığında onun rəqibi Gürcüstan təmsilçisi olub. EYOF-da tam üstünlüklə qalib gəldiyi rəqibin ciddi müqaviməti ilə üzleşən yığma üzvü hesabda 2:6 geridə olsa da, əzmkarlıq nümayiş etdirərək son saniyələrdə icra etdiyi uğurlu fəndlərlə adını finala yazdırmağı bacarıb. Hacıyev həlledici qarşılaşmada EYOF-un finalında məğlub etdiyi Rusiya idmançısı ilə qarşılaşıb və Bakıdakı ssenari təkrarlanıb. Yenə hesabda geri düşən azərbaycanlı pəhləvan əzmkar qələbə qazanaraq dünya çempionu olub.

Digər sərbəst güləşçilərdən Cavid Cavadov (48 kq) bürünc medal uğrunda görüşdə hindistanlı rəqibinə yenilərək 5-ci yerlə kifayətlənib. Zirəddin Bayramov (55 k1) 1/4 finalda qitə birinciliyinin yarımfinalında məğlub olduğu Türkiyə güləşçisi Muhammet Karavusa növbəti dəfə uduzaraq, çıxışlarını başa vurub. Fərid Cabbarov (80 kq) ilk görüşdə amerikalı, Hamlet Nəsilbli (110 kq) ukraynalı rəqibinə uduzaraq, mübarizəni dayandırıb.



Azərbaycan cüdoçusu dünya reyting cədvəlində üçüncü pilləyə yüksəlib

Azərbaycan cüdoçusu Məmmədli Mehdiyev (90 kq) dünya reyting cədvəlində irəliləyib. AZƏRTAC xəbər verir ki, dünya çempionatının kubalı mükafatçısı İvan Moralesi üstələyən təmsilçimiz üçüncü pilləyə yüksəlib. Komandamızın 73 kiloqram çəki dərəcəsindeki təmsilçiləri Rüstəm Orucov reyting cədvəlində liderliyini qoruyub, Hidayət Heydərov isə altıncı mövqedədir. Ağır çəkili cüdoçularımız Elmar Qasımov (100 kq) onuncu, Uşangi Kokauri (100 kq-dan yuxarı) isə 15-ci pillədə qarşılaşıblar. Millimizin digər üzvləri Nicat Şixəlizadə (66 kq) 27-ci, Kəramət Hüseynov 37-ci, Orxan Səfərov (hər ikisi 60 kq) isə 38-ci pillədə yer alıblar. Qadın cüdoçumuz İrina Kindzerska (78 kq-dan yuxarı) isə dünya reyting cədvəlində beşincidir.

"Mançester Yunayted" in futbolçusu 5 ay futboldan kənar qalacaq

İngiltərənin "Mançester Yunayted" futbol klubunun müdafiəçisi Erik Bayi beş ay yaşıl meydanlardan kənar qalacaq. Klubun saytında yer alan məlumata görə, 25 yaşlı afrikalı müdafiəçi "Tottenhem" komandası ilə yoxlama oyununda zədələndiyi üçün əməliyyat olunacağı bildirilib. Onun 4-5 ay yaşıl meydanlardan uzaq qalacağı gözlənilir. Qeyd edək ki, E.Bayi 2016-cı ildən "Mançester Yunayted" klubunda forma geyinir. O, ötən mövsümdə Mançester təmsilçisinin heyətində 18 oyun keçirib.



Kovaç Qvardioladan üzr istədi



"Bavariya"nın baş məşqçisi Niko Kovaç "Mançester Siti"nin çalışdırıcısı Pep Qvardioladan üzr istəyib. Qol.az İngiltərə mətbuatına istinadən xəbər verir ki, xorvat mütəxəssis "şəhərlilər" in yarımmüdafiəçisi Leroy Sanenin transferi ilə bağlı səsləndirdiyi fikirlərə görə üzrxahlıq edib. Kovaç əvvəlcə Sanenin transfer olunacağını əminliklə qeyd etsə də, sonradan transfer baş tutmayıb. O, açıqlama verməkdə tələssdiyini etiraf edib: "Mən komandadan üzr istəyirəm. Gələcək çıxışlarımda özümü daha təmkinli aparmağa çalışacağam". Kovaç müzakirələrin olduğunu, lakin ortaq məxrəcə gələ bilmədiklərini vurğulayıb: "Biz bu barədə Qvardiola ilə danışdıq. Mən müsahibədə bir qədər sərt çıxış etdim. Lakin Pep ilə görüşərək ondan üzr istədim".

Baş redaktor:

Bəhruz Quliyev

Baş redaktorun müavinləri:

Valeh Məhərrəmli
Fətulla Həsənov

Ünvanımız: Bakı şəhəri,
Üzeyir Hacıbəyov
küçəsi, 66.

Şəhadətnamə: № 022492

<http://www.ses-news.az>

<http://www.sesqazeti.az>

E-mail: ses@sia.az

Tel:598-33-90 Faks:493-11-62

Redaksiyanın mövqeyi ilə müəllifin
mövqeyi üst-üstə düşməyə bilər.

Qəzet "Səs" in komputer mərkəzində yığılır, səhifələnilir.

"Azərbaycan" nəşriyyatında çap olunur

Qəzetdə AzərTAc, SİA və AZADİFORM informasiya
agentliklərinin məlumatlarından istifadə olunur.

Qəzet
bazar və bazar
ertəsindən
başqa hər gün
nəşr olunur
Tiraj: 4600